



04 - भागवत के शताब्दी
संवाद से निकले संदेश



05 - रस्साकसी सा जीवन चलते
चलते चमक उठता है

A Daily News Magazine

मोपाल
शनिवार, 06 सितंबर, 2025



मोपाल एवं इंदौर से एक साथ प्रकाशित

वर्ष 23, अंक 9, नगर संस्करण, पृष्ठ 8, मूल्य रु. 2



06 - शिक्षक ही भारत भाग्य
विधाता और राष्ट्र निर्माता
है : श्रीधर बर्वे



07 - राज्यसभा मामले
तहसील में ही निराकृत
करें ताकि नागरिकों...



subahsaverenews@gmail.com



facebook.com/subahsaverenews



www.subahsaverenews



twitter.com/subahsaverenews

सुप्रभात

चिड़ियों ने कहा
मुझे तैरना है
धूप की तेज तपिश
पंखों में बांधकर,
नदियों से लेकर नीले समंदर तक ।
मछलियों ने कहा
हमे उड़ना है,
हवाओं के साथ
ऊँचे आसमान तक,
बादलों के गले लगाकर
देनी है आंसुओं की पोटली
जो नदियों ने भेजी है ।
यह सब खाहिशों की
दबी ढकी बाते
छुपती कहाँ है ?
निदले अकर्मण्य समाज
ने यह सुना
तो सुनते ही हरकत में आ गया
नये नियम
नए कानून पारित होने लगे
मछलियों और परिंदों
कि हदों को खुरचकर
किया गया और गहरा ।
चिड़ियों से कहा गया
बेशक तुम नदियों को
चूम सकती हो ,
मगर पंख रख आने होंगे बादलों के कोने पर ।
मछलियों से कहा
तुम उड़ो आसमान में
सुनाओ बादलों को अपनी
रुमानियत के किस्से,
और जब थक जाएंगे ये बादल
तुम्हे ढोते हुए ,
तुम वापस न आना
कर देना खुद को अप्रिंत
सूरज के हवन कुंड में ।।
क्योंकि नदियों की
दो जोड़ी आंखें ,
बदल चुकी होंगी
हज़ार आंखों में
जो घृणा से अस्वीकृत कर देंगी तुम्हे....
- सबाहत आफ़रीन

प्रसंगवश

सियासी परिवार में झगड़े : इतिहास से कोई सबक लेंगी के. कविता ?

डीके सिंह

भारत राष्ट्र समिति (बीआरएस) से के. कविता ने बुधवार को इस्तीफा दे दिया। यह कदम उन्होंने उस समय उठाया जब एक दिन पहले ही उनके पिता और पार्टी अध्यक्ष के. चंद्रशेखर राव (केसीआर) ने उन्हें एंटी-पार्टी गतिविधियों के लिए निर्लंबित कर दिया था।
रुखसती के वक्त कविता ने अपने चचेरे भाइयों और पार्टी नेताओं हरीश राव और संतोष जोगिनापल्ली पर और जोरदार हमला बोला। आरोप लगाया कि उन्होंने कलेश्वर लिफ्ट सिंचाई परियोजना में गड़बड़ियों के जरिए केसीआर पर भ्रष्टाचार का दाग लगाया। ऊपरी तौर पर यह एक पारिवारिक विवाद दिखता है, जहां एक बहन अपने चचेरे भाइयों के खिलाफ खड़ी थी, जो पिता के करीब थे।
पार्टी अनुशासन बनाए रखने के लिए पिता को बेटी को जाने देना पड़ा, क्योंकि उसने भ्रष्टाचार के आरोपों को लेकर पार्टी नेतृत्व को ही कठपंरे में खड़ा कर दिया था। हालांकि, कविता ने अपने पिता या भाई के.टी. रामाराव (केटीआर) को दोष नहीं दिया।
इस पूरे विवाद की शुरुआत मई में 'लोक' हुए लेटर बम से हुई थी, जिसमें कविता ने अपने पिता पर भाजपा के प्रति नरमी बरतने का आरोप लगाया था। तभी से केसीआर और केटीआर चुपपी साधे हुए हैं। जब कविता ने खुलकर बयान दिए और कहा कि उनके खिलाफ साजिश हो रही है, तब भी पिता या भाई ने उनसे बातचीत कर मामले को शांत करने की कोशिश नहीं की। पिछले महीने उन्होंने इस रिपोर्टर से कहा था कि वह अपने भाई की कलाई पर राखी बांधने का सोच रही थीं, लेकिन उसी दिन केटीआर शहर से बाहर चले गए।

कविता प्रकरण में कई सवाल अब भी अनुत्तरित हैं। अगर बेटी को चचेरे भाइयों से दिक्रत थी और वह खुद को साजिश का शिकार मान रही थी, तो केसीआर ने उनसे बात क्यों नहीं की? वह चिड़्डी उनकी माँ के हाथों पिता तक पहुंची थी, लेकिन लोक किसने की? केटीआर ने अपनी छोटी बहन से संवाद क्यों तोड़ लिया? हरीश राव लंबे समय से केसीआर की राजनीतिक विरासत के मजबूत दावेदार माने जाते रहे हैं। ऐसे में केटीआर को अपनी बहन का साथ देना चाहिए था, जब वह हरीश पर निशाना साध रही थीं।
दिलचस्प है कि पिछले साल मई में हरीश ने खुद कहा था कि वह केटीआर को पार्टी प्रमुख बनाए जाने का संकेत दिया था। तो फिर क्या वजह थी कि तीनों भाई एक साथ हो गए? क्या कविता ने विरासत की लड़ाई शुरू कर दी थी? 2014 लोकसभा चुनाव में जब केसीआर ने उन्हें चुनाव लड़ने को कहा था, तब उन्होंने साफ कर दिया था कि केटीआर ही उनके राजनीतिक उत्तराधिकारी होंगे। उस वक्त कविता को इस पर कोई आपत्ति नहीं थी। क्या अचानक कुछ बदल गया?
बीआरएस से बाहर आने के बाद कविता का राजनीतिक भविष्य अनिश्चित हो गया है। अगर राजनीतिक दलों के पहले परिवारों में हुए झगड़ों के इतिहास को देखें, तो हालात उनके खिलाफ नज़र आते हैं। परिवार के मुखिया को चुनौती देने के बाद राजनीति में टिक पाना और आगे बढ़ पाना बहुत कम लोगों के लिए संभव हुआ है।
हालांकि, इसके अपवाद भी हैं, जैसे समाजवादी पार्टी के अखिलेश यादव, जिन्होंने अपने पिता, दिवंगत मुलायम सिंह यादव, के खिलाफ बगावत करके पार्टी पर कब्ज़ा

किया था। उस समय मुलायम ने अपने भाई शिवपाल यादव का साथ दिया था, न कि बेटे का।
परिवार-आधारित पार्टियों में लड़ाइयां होती भारतीय समाज की पितृसत्तात्मक व्यवस्था की दर्शाती हैं। पहला, परिवार या पार्टी के मुखिया (चाहे पिता हों या मां) का चुनाव हमेशा अंतिम होता है, भले ही कोई भाई या बहन बेहतर क्यों न हो। मुखिया ने जिसे चुन लिया, वही वारिस है। दूसरा, अगर मुकाबला भाई और बहन के बीच है, तो जीत हमेशा भाई की होती है। उदाहरण के लिए अगर आपको लगता हो कि प्रियंका गांधी वाड्वा में ज्यादा क्षमता है, तो भी उन्हें भाई राहुल के पीछे ही रहना होगा, क्योंकि मां सोनिया यही चाहती हैं।
इसी तरह, भले ही कोई मान ले कि कविता केटीआर से बेहतर हैं, हालांकि, ज्यादातर लोग ऐसा नहीं मानते, तो भी केसीआर बेटे केटीआर का ही समर्थन करेंगे और जनता को इसे स्वीकार करना होगा, लेकिन अगर मुकाबला भाई/बहन और चचेरे भाई या चाचा के बीच हो, तो भाई/बहन ही आगे रहते हैं।
कई राजनीतिक वंशों में परिवार के बुजुर्ग नेता ने यह सुनिश्चित किया कि उनके चुने गए उत्तराधिकारी को आगे चलकर कोई समस्या न हो। मुलायम सिंह यादव को इस संदर्भ में शामिल न करें। द्रमुक प्रमुख करुणानिधि ने एम. के. स्टालिन को एम.के. अलागिरी पर तरजीह दी; जनता दल (सेक्युलर) के एच.डी. देवेगौड़ा ने एच.डी. कुमारस्वामी को अपने भाई एच.डी. रेवन्ना पर चुना और शिवसेना के बाल ठाकरे ने अपने भतीजे राज ठाकरे के बजाय बेटे उद्धव ठाकरे को उत्तराधिकारी बनाया।
जहां परिवार के मुखिया ने औपचारिक रूप से या सार्वजनिक रूप से उत्तराधिकारी घोषित नहीं किया, वहां

उत्तराधिकारी की लड़ाई खराब रही। उदाहरण लें केन्द्रीय मंत्री अनुग्रिया पटेल का, जो अपने पिता और अपना दल के संस्थापक सोने लाल पटेल की सड़क दुर्घटना में मौत के बाद नेता के रूप में उभरीं। उनका परिवार तभी से बंटा हुआ है। उनकी मां कृष्णा और बहन पल्लवी ने अलग होकर अपना दल (कमेरावादी) बना लिया।
अब अगर के. कविता के मामले पर लौटें तो यह कुछ वैसा ही दिखता है जैसा 2009 में आंध्र प्रदेश के पूर्व मुख्यमंत्री वाई. एस. राजशेखर रेड्डी की मौत के बाद उनके परिवार में हुआ। उन्होंने अपने बेटे जगन मोहन को लोकसभा भेजकर लगभग अपना उत्तराधिकारी घोषित कर दिया था। उनकी बेटी शर्मिला शुरू में बड़े भाई का साथ देती नज़र आईं, जब उन्हें जेल भेजा गया, लेकिन जैसे ही वह मुख्यमंत्री बने, उन्होंने खुद को उपेक्षित महसूस किया। अंततः उन्होंने अपने भाई की पार्टी (YSRCP) और परिवार दोनों को छोड़ दिया। आज वह आंध्र प्रदेश कांग्रेस की अध्यक्ष हैं।
इन पारिवारिक झगड़ों से जुड़े अनुभव के. कविता के लिए उत्साहजनक नहीं हैं। उन्होंने अपने भाई या पिता के खिलाफ एक शब्द नहीं कहा है और बल्कि यह बताया है कि परिवार को तोड़ने और बीआरएस पर कब्ज़ा करने की कोशिश करने वाले साजिशकर्ताओं से सतर्क रहना चाहिए।
लेकिन यह मान लेना भोला होगा कि उनके चचेरे भाइयों ने ही उन्हें बीआरएस से बाहर करने पर मजबूर किया और उनके पिता (बीआरएस प्रमुख) और भाई (पार्टी के कार्यकारी अध्यक्ष) बेवस होकर देखते रहे। इतिहास में उनके लिए कई सबक छिपे हैं।
(दि प्रिंट हिंदी में प्रकाशित लेख के संपादित अंश)

दुश्मन परमाणु हथियारों से लैस

हमें तैयार रहना होगा

- सीडीएस बोले-देश के लिए विचारधारा जरूरी, जैसे शरीर में खून
- अनिल चौहान ने कहा- पड़ोसियों के साथ सीमा विवाद बड़ी चुनौती



गोरखपुर (एजेंसी)। गोरखपुर (यूपी) में चीफ ऑफ डिफेंस स्टाफ जनरल अनिल चौहान ने कहा- भूमि राष्ट्र की भौतिक पहचान है। राष्ट्र की विचारधारा की सुस्था भी जरूरी है। एक राष्ट्र के संचालन के लिए विचारधारा उतनी ही जरूरी है, जितना शरीर के लिए खून। यह प्रशासनिक ढांचे को मजबूती देती है। जनरल चौहान ने कहा- दुश्मन परमाणु हथियारों से लैस है। सीमा विवाद सबसे बड़ी चुनौती है। आजादी के बाद से सीमा विवाद को लेकर कई लड़ाइयां हुईं। चीन के साथ सीमा विवाद सबसे बड़ी चुनौती है। फिर क्षेत्रीय अस्थिरता। शुक्रवार को जनरल चौहान गोरखनाथ मंदिर में आयोजित 'भारत के समक्ष राष्ट्रीय सुरक्षा की चुनौतियां' विषय पर आयोजित सेमिनार पहुंचे थे। वहां पर उन्होंने ये बातें कहीं।

सीडीएस ने कहा-युद्ध राजनीति का ही विस्तार है

जर्मन विद्वान ने कहा था कि युद्ध राजनीति का ही विस्तार है। इसके गहरे निष्कर्ष हैं। युद्ध और अंतरराष्ट्रीय राजनीति को अलग-अलग नहीं देखा जा सकता। जब किसी भी देश की सरकार इस स्थिति में पहुंचती है कि सैन्य इस्तेमाल की जरूरत है तो सैन्य अधिकारी को आगे के लिए रणनीति बुलाया जाता है। बालाकोट ऑपरेशन के बाद भारत ने लंबी दूरी तक मार करने वाले हथियार और पाकिस्तान ने एयर डिफेंस की जरूरत पर काम किया।



दंतेवाड़ा-नारायणपुर बॉर्डर पर 5-6

नक्सली मारे जाने की खबर

- अबूझमाड़ के जंगलों में रुक-रुककर हो रही फायरिंग,नक्सलियों को घेरा



दंतेवाड़ा (एजेंसी)। छत्तीसगढ़ के दंतेवाड़ा-नारायणपुर जिले की सीमा पर सुरक्षाबलों और नक्सलियों के बीच मुठभेड़ चल रही है। एनकाउंटर में 5 से 6 नक्सलियों के मारे जाने की खबर है। पूर्वी बस्तर डिवीजन में अबूझमाड़ के घने जंगलों में रुक-रुककर फायरिंग चल रही है। जानकारी के मुताबिक, सुरक्षाबलों की ओर से दंतेवाड़ा और नारायणपुर की डिस्ट्रिक्ट रिजर्व गार्ड टीम संयुक्त अभियान पर निकली थी। इसी दौरान नक्सलियों ने अटक कर दिया। जवाबी कार्रवाई में जवानों ने नक्सलियों को मार गिराया। मुठभेड़ की पुष्टि दंतेवाड़ा एसपी गौरव राय ने की है। इसके पहले 28 अगस्त को छत्तीसगढ़-महाराष्ट्र बॉर्डर पर सुरक्षाबलों ने एनकाउंटर में 4 नक्सलियों को मार गिराया था। मौके से बड़ी तादाद में हथियार बरामद किए गए थे। बॉर्डर इलाके में तलाशी चल रही है।

● शाह की डेडलाइन, 2026 तक करेंगे नक्सलवाद का खाल्ता-केंद्रीय गृह मंत्री अमित शाह अगस्त 2024 और दिसंबर 2024 में छत्तीसगढ़ के रायपुर और जगदलपुर आए थे। वे यहां अलग-अलग कार्यक्रमों में शामिल हुए थे। इस दौरान उन्होंने अलग-अलग मंचों से नक्सलियों को चेतावनी देते हुए कहा था कि हथियार डाल दें। हिंसा करोगे तो हमारे जवान निपटेंगे। वहीं उन्होंने एक डेडलाइन भी जारी की थी कि 31 मार्च 2026 तक पूरे देश से नक्सलवाद का खाल्ता कर दिया जाएगा। शाह के डेडलाइन जारी करने के बाद से बस्तर में नक्सलियों के खिलाफ ऑपरेशन काफी तेज हो गए हैं।

सीएम सिद्धारमैया ने राष्ट्रपति से पूछा-आपको कन्नड़ आती है

- मुर्मु बोली-हर भाषा-परंपरा से प्यार ● बीजेपी का सख्त सवाल-सोनिया से पूछने की हिम्मत है

मैसूर (एजेंसी)। कर्नाटक के मैसूर में 1 सितंबर को अखिल भारतीय वाणी एवं श्रवण संस्थान का गोल्डन जुबली समारोह था। मुख्य अतिथि राष्ट्रपति द्रौपदी मुर्मू थीं। कर्नाटक सीएम सिद्धारमैया भी मौजूद थे। वे पहले स्पीच देने गए। इस दौरान उन्होंने राष्ट्रपति से सवाल पूछ लिया। उन्होंने कहा- क्या आपको कन्नड़ आती है, मैं कन्नड़ नहीं बोलती हूं। सिद्धारमैया की स्पीच के बाद द्रौपदी मुर्मू भाषण देने आईं। उन्होंने सिद्धारमैया को जवाब देते कहा- मैं



मुख्यमंत्री से कहना चाहूंगी कि कन्नड़ भले ही मेरी मातृभाषा नहीं है, लेकिन यह कर्नाटक की भाषा है। मुझे भारत की हर भाषा, संस्कृति और परंपरा से प्यार है। मैं उनका सम्मान करती हूं। राष्ट्रपति ने आगे कहा, सब अपनी भाषा को जीवित रखिए। अपनी संस्कृति और परंपरा को जिंदा रखिए। मैं इसके लिए शुभकामनाएं देती हूं। मैं कन्नड़ भाषा धीरे-धीरे सीखने का कोशिश करूंगी। हालांकि, इस पूरे घटनाक्रम का वीडियो सामने आने के बाद बीजेपी ने इसे राष्ट्रपति का अपमान बताया।

राज्य स्तरीय शिक्षक सम्मान समारोह

सामाजिक चुनौतियों के समाधान के लिए

शिक्षक आगे आर्यें : राज्यपाल श्री पटेल

ज्ञान का दान सेवा भी है और समर्पण भी : मुख्यमंत्री डॉ. यादव

भोपाल (नप्र)। राज्य स्तरीय शिक्षक सम्मान समारोह में राज्यपाल श्री मंगुभाई पटेल और मुख्यमंत्री डॉ. मोहन यादव ने शिक्षक दिवस पर उत्कृष्ट कार्य करने वाले शिक्षकों को सम्मानित किया। साथ ही शासकीय विद्यालयों में कक्षा एक से 8 तक के 55 लाख विद्यार्थियों के खतों में शाला गणवेश की 330 करोड़ की राशि अंतरित की। आर.सी.व्ही.पी नरोन्हा प्रशासन एवं प्रबंधकीय अकादमी भोपाल में आयोजित राज्य स्तरीय शिक्षक सम्मान समारोह में मुख्यमंत्री डॉ. यादव ने शैक्षणिक संवर्ग के सहायक शिक्षक, उच्च श्रेणी तथा नवीन शैक्षणिक संवर्ग के प्राथमिक शिक्षक एवं माध्यमिक शिक्षकों को क्रमोन्नत योजना प्रभावशील होने से चतुर्थ समयमान वेतनमान के लाभ के समरूप चतुर्थ क्रमोन्नत वेतनमान का लाभ दिये जाने की घोषणा की।

राज्यपाल श्री पटेल ने कहा है कि समय की जरूरत है कि सामाजिक चुनौतियों के समाधान के लिए शिक्षक आगे आएं और परिवार एवं समाज का मार्गदर्शन करें। उन्होंने कहा कि प्रधानमंत्री श्री नरेन्द्र मोदी द्वारा विकसित भारत 2047 के लक्ष्य पर कार्य किया जा रहा है। प्रधानमंत्री ने युवाओं के साथ विवेकानंद जयंती पर संवाद कर इस दिशा में पहल की है। गुरुजनों के सम्मान और गुरुशिष्य परम्परा की महत्ता भारत की गौरवशाली संस्कृति की धरोहर है। भगवान श्रीराम और श्रीकृष्ण युग की गुरु शिष्य परम्परा से प्रेरणा लेकर बच्चों को संस्कारित करना होगा।

राज्यपाल श्री पटेल ने कहा कि देश और समाज के निर्माता शिक्षक होते हैं, वह भावी पीढ़ी को संस्कार, ज्ञान और कौशल प्रदान करते हैं। व्यक्तित्व का विकास और चरित्र निर्माण करते हैं। भावी जीवन की सफलताओं के लिए तैयार करते हैं। उन्होंने कहा कि विद्यार्थियों में एनकाउंटर के प्रति सम्मान और आभार का भाव सारे जीवन बना रहे, इसके लिए शिक्षकों और



एक लाख 50 हजार शिक्षकों को मिलेगा चतुर्थ समयमान वेतनमान : सीएम

मुख्यमंत्री डॉ. मोहन यादव ने घोषणा की प्रदेश के शैक्षणिक संवर्ग के सहायक शिक्षक, उच्च शिक्षक, नवीन शैक्षणिक संवर्ग के प्राथमिक शिक्षक, माध्यमिक शिक्षकों को चतुर्थ समयमान वेतनमान दिया जाएगा। इससे प्रदेश के 1 लाख 50 हजार शिक्षक लाभान्वित होंगे। इसके लिए जल्द ही कैबिनेट में प्रस्ताव लाया जाएगा। सभी पात्र शिक्षकों को चौथे वेतनमान की सीमागत वित्त वर्ष 2025-26 से मिलेगी। इससे सरकार पर करीब 117 करोड़ रुपए का अतिरिक्त व्यय भार आएगा।

पालकों को आगे आना होगा। उन्होंने आधुनिक समाज में बच्चों की आत्म हत्या की बढ़ती चुनौती के प्रति चिंता व्यक्त की। श्री पटेल ने कहा कि समारोह का आयोजन राष्ट्रनिर्माता शिक्षकों के देश, समाज के निर्माण में उनके समर्पण और

निष्ठा के प्रति देशवासियों का आभार प्रदर्शन है। शिक्षा वह शक्ति और साधन है जो राष्ट्र को ज्ञान, कौशल और जीवन के मूल्यों से संस्कारित करती है। राष्ट्र को सामाजिक, आर्थिक विकास के लिए सक्षम बनानी है।
राज्यपाल श्री पटेल ने गर्व के साथ कहा कि हमारे प्रधानमंत्री श्री नरेन्द्र मोदी ने विकसित भारत निर्माण में शिक्षकों की भूमिका को नया आयाम प्रदान किया है। उन्होंने देश की स्थानीय, वैश्विक जरूरतों और भारत को दुनिया की ज्ञान की महाशक्ति बनाने के लिए दूरगामी छत्र केंद्रित राष्ट्रीय शिक्षा नीति तैयार कराई है। राष्ट्रीय शिक्षा नीति संभवतः आजादी के बाद शिक्षा के क्षेत्र में सबसे अभिनव प्रयास और राष्ट्र की जन भावनाओं का जीवंत दस्तावेज है। शिक्षक दिवस के उपलक्ष्य में राज्य के प्रथम नागरिक के रूप में राज्यपाल ने सभी शिक्षकों का अभिनंदन किया और सम्मानित शिक्षकों को बधाई दी। राष्ट्र के स्वतंत्रता आंदोलन के सेनानी, भारतीय संस्कृति के प्रबल पोषक, चिंतक और संवाहक डॉ. राधाकृष्णन की जयंती पर नमन भी किया।

काशी और मथुरा पर बातचीत के लिए तैयार मौलाना मदनी

● आरएसएस चीफ मोहन भागवत के सुझाव का किया समर्थन ● कहा-दोनों समुदाय के लोगों को बैठकर समाधान करना चाहिए

नई दिल्ली (एजेंसी)। जमीयत उलमा-ए-हिंद के अध्यक्ष मौलाना महमूद मदनी ने राष्ट्रीय स्वयंसेवक संघ के उस बयान का समर्थन किया है, जिसमें संघ प्रमुख मोहन भागवत ने कहा था कि मथुरा और काशी हिंदू समुदाय को सौंप देने चाहिए। मदनी ने भागवत के बयान का समर्थन करते हुए कहा कि आपसी मतभेद मिटाकर सहभागिता के लिए मुस्लिम समुदाय को साथ आना चाहिए। एक साक्षात्कार में इस्लामिक विद्वान ने कहा कि उनके संगठन ने पहले ही सहभागिता के पक्ष को ध्यान में रखते हुए प्रस्ताव पारित किया है, जिसमें इस बात पर जोर दिया गया है



कि दोनों समुदायों के बीच मतभेद हैं जिन्हें कम करने का प्रयास किया जाना चाहिए। न्यूज एजेंसी से बात करते हुए मदनी ने कहा, 'दोनों समुदायों के बीच बहुत सारे मतभेद हैं। मेरे संगठन ने एक प्रस्ताव पारित किया है कि दोनों समुदायों के बीच बातचीत होनी चाहिए। मतभेद है लेकिन हमें उन्हें कम करने की जरूरत है। हम बातचीत के सभी प्रयासों का समर्थन करेंगे। कुछ दिन पहले आरएसएस प्रमुख मोहन भागवत ने मथुरा और काशी को लेकर बयान दिया। मुस्लिम समुदायों तक पहुंचने उनके प्रयासों की प्रशंसा की जानी चाहिए। हम सभी प्रकार की बातचीत



का समर्थन करते हैं।' दरअसल कुछ दिन पहले आरएसएस की एक बैठक में संघ प्रमुख मोहन भागवत ने कहा था कि राम मंदिर ही एक मात्र ऐसा आंदोलन था जिसमें संघ ने आधिकारिक तौर पर

समर्थन किया, हालांकि हमारे कार्यकर्ताओं को काशी और मथुरा के आंदोलनों में जुड़ने और उसकी वकालत करने की पूरी अनुमति है। इसके साथ ही भागवत ने मुस्लिमों से स्थाई समाधान पर जोर दिया।

बिहार चुनाव से पहले कांग्रेस ने जला दी 'बीड़ी'

● गुस्से में बीजेपी, बिहार में आ गया राजनीतिक तूफान ● सियासी आग के बीच लालू ने जोड़ा गुजरात कनेक्शन

नई दिल्ली (एजेंसी)। कांग्रेस की केरल इकाई ने एक सोशल मीडिया पोस्ट से बिहार के सियासी अखाड़ों में तूफान मचा दिया है। इस पोस्ट में केंद्र सरकार की जीएसटी नीतियों पर तंज कसते हुए बीड़ी और बिहार को एक साथ जोड़ा गया, जिसे बिहार के नेताओं ने अपमानजनक बताया है। कांग्रेस ने अपने पोस्ट में कहा कि बीड़ी और बिहार दोनों 'बी' से शुरू होते हैं और अब इन्हें 'पाप' नहीं माना जा सकता, क्योंकि केंद्र ने बीड़ी पर जीएसटी कम कर दिया। यह पोस्ट अब डिलीट हो चुका है, लेकिन विवाद थमने का नाम नहीं ले रहा। बिहार के उपमुख्यमंत्री और बीजेपी नेता सम्राट चौधरी ने इस पोस्ट को 'पूरा बिहार का अपमान' बताया है।

अक्टूबर में हो सकती है बिहार विधानसभा चुनाव की घोषणा

● दो से तीन चरणों में हो सकता है मतदान,नवंबर में होगी मतगणना

पटना (एजेंसी)। बिहार विधानसभा चुनाव की औपचारिक घोषणा अक्टूबर के पहले या दूसरे सप्ताह में हो सकती है। चुनाव आयोग की ओर से जैसे ही घोषणा होगी, वैसे ही पूरे राज्य में आचार संहिता लागू हो जाएगी। जानकारी के मुताबिक, इस बार बिहार में वोटिंग दो से तीन चरणों में कराए जा सकते हैं। आयोग की ओर से अभी तैयारियों को अंतिम रूप दिया जा रहा है। चुनावी प्रक्रिया को सुचारू



और शांतिपूर्ण तरीके से संपन्न कराने के लिए पुलिस प्रशासन को अलर्ट पर रखा जाएगा। निर्वाचन आयोग बिहार में मतदाता कराने को लेकर अपनी तैयारियों की अंतिम रूप देने में लग हुआ है। मतदाता सूची को अपडेट करने का काम लगभग पूरा कर लिया गया है। चुनावी कार्य के लिए कर्मचारियों की ट्रेनिंग का शेड्यूल भी तय किया जा रहा है।

बुजुर्ग हो रहा युवा भारत, देश में घट रहे हैं बच्चे

● एसआरएस की रिपोर्ट में सामने आई चौंकाने वाली तस्वीर

नई दिल्ली (एजेंसी)। हम भले ही युवा भारत होने का दम भरते हों, लेकिन असल तस्वीर इसके उलट नजर आ रही है। देश में 14 साल आयु वर्ग की आबादी जहां तेजी से कम हो रही है, वहीं वरिष्ठ नागरिकों की जनसंख्या में वृद्धि का रुझान है। भारत के रजिस्ट्रार जनरल की ओर से नमूना पंजीकरण प्रणाली रिपोर्ट (एसआरएस) 2023 के अनुसार देश में प्रजनन दर घट रही है, जिसकी वजह से शून्य से 14 वर्ष आयु वर्ग की आबादी में तेज गिरावट दर्ज की गई है। वहीं 60 साल से ऊपर के लोगों की जनसंख्या लगभग 10 प्रतिशत की दर से बढ़ रही है। रिपोर्ट के मुताबिक

0 से 14 वर्ष आयु वर्ग की आबादी का हिस्सा 1971 से 1981 के दौरान 41.2 प्रतिशत के घटकर 38.1 प्रतिशत रह गया। वहीं 1991 से 2023 के दौरान ये आबादी 36.3 प्रतिशत से घटकर 24.2 प्रतिशत रह गई। देश में कुल प्रजनन दर में आई गिरावट को इसके लिए जिम्मेदार बताया गया है, जो 1971 के 5.2 से घटकर 2023 में 1.9



रह गई। एसआरएस के मुताबिक 88 लाख लोगों का सर्वेक्षण करके ये रिपोर्ट तैयार की गई है। इसमें जनसांख्यिकी, प्रजनन और मृत्युदर जैसे संकेतकों के आधार पर डाटा तैयार किया है।

शिल्पा शेट्टी और राज कुन्द्रा की बढ़ गई मुश्किलें

● लुकआउट नोटिस जारी, मुंबई पुलिस का बड़ा ऐवशन

मुंबई (एजेंसी)। बॉलीवुड की दिग्गज अभिनेत्री शिल्पा शेट्टी और उनके पति राज कुंद्रा की मुश्किलें बढ़ गई हैं। उनके खिलाफ लुकआउट नोटिस जारी किया गया है। यह नोटिस मुंबई पुलिस ने जारी किया है। मुंबई पुलिस के अनुसार यह कार्रवाई 60 करोड़ रुपये की धोखाधड़ी के मामले में की गई है। नोटिस अभिनेत्री शिल्पा शेट्टी और उनके पति राज कुंद्रा के खिलाफ है। मामले में



अधिक जानकारी देते हुए एक अधिकारी ने बताया कि मुंबई पुलिस की आर्थिक अपराध शाखा ने यह लुकआउट सर्क्युलर जारी किया है, क्योंकि यह दंपति अक्सर अंतरराष्ट्रीय यात्राएं करता रहता है। अभिनेत्री और मॉडल शिल्पा शेट्टी नवंबर, 2009 में राज कुंद्रा के साथ विवाह बंधन में बंधी थीं। मुंबई पुलिस के अनुसार बॉलीवुड की अभिनेत्री शिल्पा शेट्टी और उनके पति के खिलाफ 14 अगस्त को जुहू पुलिस स्टेशन एक केस दर्ज किया गया था। यह केस एक कारोबारी से लोन कम निवेश सौदे में लगभग 60 करोड़ रुपये की धोखाधड़ी से जुड़ा है।

अजित पवार ने फोन पर महिला आईपीएस को धमकाया

● वीडियो वायरल होने के बाद पार्टी की हुई फजीहत,मानी गलती ● अठावले बोले-डिप्टी सीएम को पता नहीं था कि वो अधिकारी हैं



मुंबई (एजेंसी)। महाराष्ट्र के डिप्टी सीएम और राष्ट्रवादी कांग्रेस पार्टी के अध्यक्ष अजित पवार का महिला आईपीएस अधिकारी अंजना कृष्णा से बहस का वीडियो सामने आया है। इसमें वे महिला अधिकारी को फटकारते नजर आ रहे हैं। घटना 31 अगस्त को सोलापुर जिले के कुर्दु गांव की बताई जा रही है, जहां आईपीएस मुरम का अवैध खनन रोकने पहुंची थीं। वीडियो में नजर आ रहा है कि सिविल ड्रेस में अंजना कृष्णा हाथ में मोबाइल लिए खड़ी हुई हैं। उनके आस-पास कुछ लोग हैं। आईपीएस की कॉल पर अजित पवार से बात चल रही है। दावा है कि अजित

पवार आईपीएस को कार्रवाई रोकने का कह रहे हैं। हालांकि वीडियो सामने आने के बाद केंद्रीय मंत्री रामदास अठावले ने कहा- मुझे लगता है कि अजित पवार एक बहुत मजबूत नेता और एक अच्छे प्रशासक हैं। उन्होंने बाद में बताया कि क्या हुआ। उन्होंने गलती से ऐसा किया क्योंकि उन्हें नहीं पता था कि वह एक अधिकारी थीं। उन्होंने यह भी स्वीकार किया कि उन्होंने जो किया वह सही नहीं था। अजित पवार ने सोशल मीडिया एक्स पर लिखा- मैं साफ कहना चाहता हूं कि मेरा इरादा कानून में दखल देने का नहीं था, बल्कि यह था कि जमीनी स्तर पर स्थिति शांत रहे।

भारत और रूस को हमने चीन के हाथों खो दिया

● मोदी, पुतिन और जिनिपिंग की तस्वीर शेयर कर ट्रंप का बड़ा बयान

वॉशिंगटन (एजेंसी)। अमेरिका के राष्ट्रपति डोनाल्ड ट्रंप ने कहा है कि उनके रूस और भारत से रिश्ते खत्म होते नजर आ रहे हैं। ट्रंप ने अपनी एक सोशल मीडिया पोस्ट में लिखा कि अमेरिका ने भारत और रूस को चीन के हाथों खो दिया है।

पोस्ट के साथ ट्रंप ने चीन में हुए शंघाई सहयोग संगठन शिखर सम्मेलन की तस्वीर साझा की है। इस तस्वीर में प्रधानमंत्री नरेंद्र मोदी, रूसी राष्ट्रपति व्लादिमीर पुतिन और चीनी राष्ट्रपति शी जिनिपिंग के साथ नजर आ रहे हैं। ऐसा करते हुए ट्रंप ने भारत और



रूस के साथ संबंध खत्म करने के संकेत दिए हैं। डोनाल्ड ट्रंप ने शुक्रवार को ट्वीट सोशल पर लिखा, लगता है

हमने भारत और रूस को सबसे अधिकारमय चीन के हाथों खो दिया है। ईश्वर करे कि उनका भविष्य लंबा और समृद्ध हो! ट्रंप



ने एससीओ समिट की तस्वीर शेयर करते हुए संकेत दिया है कि रूस और भारत के चीन की तरफ जाने को वह अमेरिका के साथ रिश्ते खत्म करने की तरह देख रहे हैं। विदेश मंत्रालय ने कहा कि राष्ट्रपति ट्रंप की ओर से की गई इस पोस्ट पर कोई प्रतिक्रिया नहीं है। डोनाल्ड ट्रंप प्रशासन ने भारत के खिलाफ आक्रामक रुख अपनाया है। अमेरिकी सरकार ने बोते महीने भारत के सामानों पर 50 फीसदी टैरिफ लगाया है। इससे दोनों देशों के बीच तनाव है। वहीं रूस के साथ यूक्रेन युद्ध के मुद्दे पर अमेरिका की तनातनी बढ़ हुई है। इस घटनाक्रम के बीच रूसी राष्ट्रपति पुतिन और पीएम नरेंद्र मोदी ने इस महीने की शुरुआत में चीन का दौरा किया है।

बाढ़ और उफनती नदियों ने मचा रखा है तांडव

● पंजाब, दिल्ली,जम्मू-कश्मीर और हिमाचल हुए त्रस्त ● मानसून ने तोड़ा 14 साल का रिकॉर्ड, हर ओर पानी

नई दिल्ली (एजेंसी)। उत्तर भारत में इस बार मानसून ने जमकर तबाही मचाई है। पिछले 14 सालों में ऐसा पहला मौका आया है जब लगातार दो हफ्तों तक इतनी बारिश हुई। मौसम विभाग के रिकॉर्ड के अनुसार, 22 अगस्त से 4 सितंबर के बीच उत्तर भारत में सामान्य से करीब तीन गुना ज्यादा बारिश हुई है। इस दौरान जम्मू-कश्मीर में वैष्णो देवी मार्ग पर बादल फटने, पंजाब में दशकों बाद सबसे बड़ी बाढ़, दिल्ली में यमुना का जलस्तर तीसरे सबसे ऊंचे स्तर तक पहुंचना और हिमाचल-उत्तराखंड में भारी भूस्खलन जैसी घटनाएं हुईं। आंकड़ों के मुताबिक, इन 14 दिनों में उत्तर भारत में औसतन 205.3 मिमी बारिश दर्ज की गई जबकि सामान्य तौर पर यह सिर्फ



73.1 मिमी होती है। यानी सिर्फ दो हफ्तों की बारिश से ही पूरे मानसून का 35 फीसदी कोटा पूरा हो गया। 1 जून से लेकर 4 सितंबर तक उत्तर भारत में 691.7 मिमी बारिश हो चुकी है, जो सामान्य से 37 फीसदी ज्यादा है। अगर सितंबर के बाकी दिनों में सामान्य बारिश भी हुई तो यह आंकड़ा 750 मिमी से ऊपर जा सकता है। यह 1988 के बाद दूसरा सबसे ज्यादा बारिश वाला मानसून होगा। 1988 में सबसे ज्यादा 813.5 मिमी बारिश हुई थी और 1994 में 737 मिमी। इस साल का मानसून दोनों को पीछे छोड़ते हुए रिकॉर्ड बुक में जगह बनाने की तैयारी में है। मौसम वैज्ञानिकों के अनुसार, यह लगातार बारिश दो मौसम प्रणालियों के टकराने से हुई है।

मुख्यमंत्री डॉ. यादव ने प्रदेशवासियों को दीं ओणम की शुभकामनाएं

भोपाल(नप्र)। मुख्यमंत्री डॉ. मोहन यादव ने प्रदेशवासियों को प्रकृति, उपासना एवं कृषि संस्कृति के प्रतीक पर्व ओणम को बधाई और शुभकामनाएं दी हैं। मुख्यमंत्री डॉ. यादव ने कहा कि केरल की पवित्र धरती से जुड़ा यह महा उत्सव सह-अस्तित्व, प्रेम और एकता की अथाह प्रेरणा देता है। उन्होंने कामना करते हुए कहा है कि यह पर्व सबके जीवन में आरोग्यता, समृद्धि, नई ऊर्जा और नए संकल्प लेकर आए।

मुख्यमंत्री डॉ. यादव ने पद्मश्री साहित्यकार स्व. श्री शरद जोशी को दी श्रद्धांजलि

भोपाल (नप्र)। मुख्यमंत्री डॉ. मोहन यादव ने मध्यप्रदेश की माटी के सपुत, महान साहित्यकार स्व. श्री शरद जोशी की पुण्यतिथि पर उन्हें विनम्र श्रद्धांजलि अर्पित की है। मुख्यमंत्री डॉ. यादव ने कहा कि पद्मश्री से सम्मानित स्व. श्री शरद जोशी ने समाज, राजनीति एवं कला को मानवीय संवेदनाओं से अभिसिंचित किया। उनकी रचनाएं आमजन की प्रखर आवाज के रूप में साहित्य जगत की अमूल्य निधि हैं। हमारी स्मृतियों में वे सदैव ही स्मरणीय रहेंगे।

अमेरिकी कपास पर आयात शुल्क पूर्ववत हो : रघु ठाकुर

भोपाल। लोकतांत्रिक समाजवादी पार्टी के संरक्षक रघु ठाकुर ने कहा है कि एक तरफ सरकार अमेरिका द्वारा टैरिफ वृद्धि के संकेत से जूझ रही है और दूसरी तरफ अमेरिका व अन्य देशों को कपास के आयात कर से छूट दे रहा है। हाल ही में सरकार ने कपास के आयात को दिसंबर 2025 तक कर मुक्त कर दिया है। यह भारतीय किसानों के लिए एक खतरनाक निर्णय है, क्योंकि जब बाद में भारतीय किसानों की कपास की फसल आएगी तब तक बाजार अमेरिका और विदेशी कपास से भर चुका होगा और भारतीय किसान के द्वारा पैदा किए गए कपास के दाम गिर जाएंगे। किसान आत्महत्या करने को लाचार हो जाएंगे।

यह भी दुखद है कि प्रधानमंत्री दो मुख्ी भाषा बोल रहे हैं। रोज बयान देते हैं कि स्वदेशी का इस्तेमाल करें और वोकल फॉर लोकल का नारा लगाते हैं, पर निर्णय उल्टा करते हैं। और विदेशी उत्पाद को शुल्क से मुक्त करते हैं। अमेरिका और अन्य देशों के किसानों को शुल्क रहित निर्यात की मंजूरी देते हैं-लोकतांत्रिक समाजवादी पार्टी इसका विरोध करती है और पार्टी की जिला इकाइयां को निर्देश देती हैं कि जिला स्तर पर जिला अधिकारियों के माध्यम से केंद्र सरकार को ज्ञापन भेजा जाएऔर प्रधानमंत्री जी से विदेशी कपास को शुल्क रहित निर्यात की छूट रद्द करने की मांग करें।

युवती से बैड टच के आरोप, युवक ने किया सुसाइड

भोपाल (नप्र)। भोपाल में एक युवक ने युवती से बैड टच के आरोप के बाद सुसाइड कर लिया। युवक का उसकी मां से विवाद हुआ था। जिसके बाद महिला थाने पहुंची और युवक के खिलाफ बेटी से छेड़छाड़की शिकायत दर्ज करा दी। घटना अशोका गार्डन इलाके में गुरुवार रात की है। महिला की शिकायत के बाद पुलिस ने युवक को उसके घर से हिरासत में लेकर थाने आई। यहां कुछ घंटे बाद दोन पक्षों में राजीनामा हो गया था। युवक के भाई ने कहा कि वह महिला के झूठे आरोपों से घबरा गया था।

पत्नी को अपशब्द कहने पर महिला को पीटा था- निखिल अग्रवाल (21) आँटो चालक था। एक साल पहले अक्टूबर महीने में उसने एक युवती से लव मैरिज की थी। इसके बाद से ही अशोका गार्डन इलाके में किराए का कमरा लेकर रह रहा था। उसके भाई निलेश अग्रवाल ने बताया कि निखिल का इसी बिल्डिंग में रहने वाली अन्य किराएदार महिला से विवाद हो गया था।

महिला दूसरे किराएदार से विवाद कर रही थी। इस दौरान उसने निखिल को पत्नी से भी बहस शुरू कर दी। बहस बढ़ने पर महिला ने अपशब्द कहे। जिसके बाद निखिल ने महिला और उसके पति के साथ मारपीट कर दी। जिसके बाद महिला थाने पहुंची।

सागर में नेहा जैन ही होंगी देवरी नपा अध्यक्ष

सागर (नप्र)। सागर जिले की देवरी नगर पालिका की अध्यक्ष नेहा जैन को उनके पद से हटाने के मध्यप्रदेश शासन के आदेश पर हाईकोर्ट ने अंतरिम रोक लगा दी है। इसके साथ ही अदालत ने स्पष्ट किया कि उन्हें इस तरह बिना ठोस प्रमाण के पद से नहीं हटया जा सकता। अदालत के आदेश के बाद देर रात नेहा जैन के समर्थकों ने नगर पालिका चौराहे पर आतिशबाजी कर जश्न मनाया।



संदेह प्रमाण नहीं हो सकता : हाईकोर्ट

हाईकोर्ट ने अपने आदेश में कहा कि याचिकाकर्ता (नेहा जैन) के खिलाफ लगाए गए वित्तीय अनियमितता और गबन के आरोप संदेहास्पद तो हैं, लेकिन सिद्ध नहीं किए जा सके हैं। जांच रिपोर्ट में केवल इतना कहा गया है कि कुछ लेन-देन, जैसे कि एयर कंडीशनर की खरीदी, संदिग्ध पाई गई है। अदालत ने साफ कहा कि संदेह कितना भी मजबूत क्यों न हो, वह प्रमाण का स्थान नहीं ले सकता। इसलिए याचिकाकर्ता को इस आधार पर पद से हटाना उचित नहीं है।

मस्टर रोल पर नियुक्तियों के लिए अकेले जिम्मेदार नहीं

याचिका पर सुनवाई करते हुए कोर्ट ने कहा कि 13 मस्टर रोल कर्मचारियों की नियुक्ति परियद की मंजूरी के बाद की गई थी, इसलिए इसके लिए अकेले अध्यक्ष नेहा जैन को जिम्मेदार नहीं ठहराया जा सकता। वित्तीय अनियमितताओं के आरोप पूरी तरह प्रमाणित नहीं पाए गए, इसलिए न्यायालय ने याचिकाकर्ता को अंतरिम राहत देते हुए शासन के आदेश पर रोक लगा दी।

कैबिनेट-मंत्री ने लिया है 108 नदियों के संरक्षण का संकल्प



गणेश सवारी में लव जिहाद की झांकी पर फेंके पत्थर

उज्जैन के महिदपुर में तनाव , पुलिस ने हल्का बल प्रयोग कर भीड़ को खदेड़ा



उज्जैन (नप्र)। उज्जैन के महिदपुर में भगवान गणेश जी की सवारी निकालने के दौरान पथराव हो गया। जिसके बाद तनाव पैदा हो गया। पुलिस ने हल्का बल प्रयोग कर भीड़ को खदेड़ा।

दरअसल, सवारी में लव जिहाद की झांकी बनाई गई थी। इसे लेकर वर्ग विशेष को ऐतराज था। सवारी जब मोती मस्जिद के पास से गुजर रही थी। तभी झांकी में मौजूद लोगों पर कुछ लोगों ने पथराव कर दिया। फिलहाल भारी संख्या में पुलिस बल तैनात किया गया है।

मुस्लिम समाज ने घेरा तहसील कार्यालय- बताया जा रहा है कि झांकी में मुस्लिम समाज को बदनाम करने की अफवाह के बाद समाज के लोगों ने तहसील कार्यालय का घेराव कर दिया। इस दौरान करीब मुस्लिम समाज के 200 से

ज्यादा लोग उग्र हो गए।

उन्होंने लव जिहाद की झांकी में पुतले को पहनाई टोपी, दाढ़ी और बुर्का हटाने की मांग की। इस दौरान एसडीएम ने तत्काल हटवाने की बात भी कही और मुस्लिम समाज की आपत्ति को लेकर एक आवेदन देने को कहा। जिसके बाद वहां मौजूद युवा नाराज हो गए और आक्रोशित होकर वहां चले गए। उज्जैन एसपी प्रदीप शर्मा ने कहा कि फिलहाल शांतिपूर्ण माहौल है। सभी अपने घर चले गए हैं। ऐहतियात के तौर पर भारी पुलिस बल तैनात किया गया है।

एक हजार से ज्यादा लोग थे शामिल- सवारी अभी भी निकल रही है। पुलिस-प्रशासन ने झांकी में जरूरी बदलाव कर लव जिहाद वाली झांकी को भी निकालने की अनुमति दी है।

पुख्ता सुरक्षा इंतजामों के बीच होगा गणेश विसर्जन

भोपाल (नप्र)। भोपाल में गणेश विसर्जन के दौरान पुख्ता सुरक्षा इंतजाम किए जाएंगे, जिसमें प्रमुख घाटों पर सीसीटीवी कैमरे, गोताखोर, फायर ब्रिगेड और क्रेन तैनात रहेंगे। बड़ी मूर्तियों को क्रेन से विसर्जित किया जाएगा और श्रद्धालुओं को विसर्जन घाटों पर जाने की अनुमति नहीं होगी। छोटी मूर्तियों के लिए अस्थाई कुंड बनाए गए हैं। नगर निगम और पुलिस प्रशासन मिलकर ट्रैफिक नियंत्रण और भीड़ प्रबंधन का काम संभालेंगे।

अप्रिय घटना से निपटने के लिए गोताखोर और फायर ब्रिगेड की टीमें तैनात रहेंगी- पुलिस कमिश्नर हरिनारायण चारी मिश्र ने बताया कि प्रमुख विसर्जन घाटों पर सुरक्षा निगरानी के लिए सीसीटीवी कैमरे लगाए जाएंगे। नदी या तालाब में किसी भी अप्रिय घटना से निपटने के लिए गोताखोर और फायर ब्रिगेड की टीमें तैनात रहेंगी। बड़ी मूर्तियों के विसर्जन के लिए घाटों पर क्रेन और हाइड्रोलिक क्रेन की व्यवस्था की जाएगी।

भोपाल में पहली बार रेलवे के अंडरपास जैसा स्ट्रक्चर 50 साल पुराने नाले पर बनेगा , डेढ़ महीने पहले एमपी नगर में धंसी थी सड़क

भोपाल (नप्र)। भोपाल में पहली बार पीडब्ल्यूडी रेलवे के अंडरपास जैसा स्ट्रक्चर बनाने जा रहा है। एमपी नगर के 50 साल पुराने नाले पर प्री-कास्ट तकनीक इस्तेमाल होगी। जिसमें रेलवे के अंडरपास की तरफ 32 बॉक्स बनाकर रखे जाएंगे। इस पर कुल 95 लाख रुपए खर्च होंगे। खास बात ये है कि यदि पीडब्ल्यूडी नाले का पक्का स्ट्रक्चर बनाता है तो 3 महीने लगते हैं, लेकिन प्री-कास्ट बॉक्स से सिर्फ 3 से 4 दिन में ही ट्रैफिक दौड़ने लगेंगा।

बोर्ड ऑफिस चौराहे से एमपी नगर चौराहे के बीच की सड़क 17 जुलाई को नाले के ऊपर बनी सड़क धंस गई थी। इसे अगले दो से तीन दिन में ठीक किया गया तो अगले हिस्से की सड़क धंसने लगी। तभी से आधी सड़क पर बेरिकेडिंग की गई है। इस वजह से कई बार जाम की स्थिति भी बनती है। इसे लेकर पीडब्ल्यूडी ने प्लान तैयार किया। 17 जुलाई को सड़क धंस गई थी। इससे 10 फीट लंबा और 8 फीट गहरा गड्ढा हो गया था। इस दौरान बड़ा हादसा होने से बच गया था। पीडब्ल्यूडी के चीफ इंजीनियर संजय मस्कने ने बताया कि बोर्ड ऑफिस चौराहे से एमपी नगर चौराहे के बीच नाले की सड़क धंसी थी। एमपी नगर की बसाहट के दौरान करीब 50 साल पहले पथरों की दीवार का नाला बना था। उस समय इसके ऊपर पुलिया नहीं बनाई गई, बल्कि उसे अंडग्राउंड कर दिया गया। कुछ साल पहले निगम ने नाले

के ऊपर ही पब्लिक टॉयलेट बना दिया। सफाई नहीं होने और पानी के प्रेशर के कारण सड़क धंस गई थी।

इसे ठीक करने के लिए पहली बार रेलवे के अंडरपास जैसा स्ट्रक्चर तैयार कर रहे हैं। इसमें मौके पर पक्का स्ट्रक्चर न बनाते हुए प्री-कास्ट बॉक्स लाए जाएंगे।



इसके बाद इन्हें नाले की जगह पर रखा जाएगा। कुल 32 बॉक्स रहेंगे। जिनकी ऊंचाई छह मीटर और इतनी ही चौड़ाई रहेगी।

कम समय में जल्दी बनेगा- चीफ इंजीनियर मस्कने ने बताया, तकनीक के जरिए काम होने से 3 से 4 दिन ही लगेंगे। इससे सड़क ज्यादा दिन के लिए बंद नहीं करना पड़ेगी, लेकिन यदि मौके पर ही सीमेंट कांक्रीट से स्ट्रक्चर बनाते हैं तो इसमें छह से तीन महीने का समय लग सकता है। ऐसे में ट्रैफिक बंद रहेगा और लाखों लोगों को परेशानी हो सकती है।

नदी बचाने के लिए जन आंदोलन, मंत्री पटेल ने अमरकंटक पर 100वां संकल्प निभाया

जबलपुर/भोपाल (नप्र)। मप्र के पंचायत एवं ग्रामीण विकास मंत्री प्रहलाद सिंह पटेल ने अपनी उद्गम मानस यात्रा को 102वां पड़ाव पूरा किया। वे डिंडोरी जिले के चौरा दादर (जनपद पंचायत करंजिया) स्थित सोन तीरथ नदी के उद्गम स्थल पहुंचे, जहां उन्होंने नदी पूजन और पौधरोपण किया।

इसके बाद वे अमरकंटक पहुंचे और मां नर्मदा के उद्गम गौमुख द्वार पर सपत्नीक पूजा-अर्चना कर 100वां संकल्प पूरा किया। मंत्री ने बताया कि गुरुवार को नर्मदा उद्गम पर पहुंचकर उन्होंने 100वां संकल्प पूरा किया। अब उनका लक्ष्य प्रदेश की 108 नदियों के उद्गम स्थलों तक पहुंचना और उनके संरक्षण का प्रयास करना है।

शारिक मछली के खिलाफ पूरक चालान होगा पेश

2016 मारपीट केस में क्लीन चिट देने वाले तत्कालीन टीआई को नोटिस जारी

भोपाल (नप्र)। भोपाल में लव जिहाद, ड्रा तस्करी, अपहरण और जमीनों पर अवैध कब्जे जैसे गंभीर आरोपों से घिरे शारिक मछली पर बुलडोजर एक्शन के बाद अब कानूनी शिकंजा भी कस सकता है। अशोका गार्डन पुलिस धारदार हथियार से हमला कर घायल करने के एक पुराने मामले में उसके खिलाफ पूरक चालान पेश करने की तैयारी में है। वहीं, इस केस की जांच के दौरान शारिक को क्लीनचिट देने वाले तत्कालीन थाना प्रभारी अनूप उड्डेक को नोटिस जारी किया गया है।

2016 मारपीट मामले जांच के घेरे में- अशोका गार्डन निवासी राजेश तिवारी की शिकायत पर 1 अक्टूबर 2016 को मारपीट और धारदार हथियार से हमला करने का मामला दर्ज हुआ था। आरोप था, 30 सितंबर की रात करीब 8-30 बजे पुरल बोंगदा से लौटते समय उनकी कार को एक्टिवा सवार युवकों ने टक्कर मारी। इसके बाद तारीक मछली, शारिक मछली और



शारिक मछली

शारिक और तारिक को क्लीन चिट देते हुए रिपोर्ट में लिखा कि घटना के समय दोनों मौके पर मौजूद ही नहीं थे।

भोपाल में निकले ईद मुलादुन्नबी के जुलूस, बंटा लंगर मंगलवारा से शुरु होकर कई रास्तों से गुजरा , एक घंटे में ट्रैफिक सामान्य हुआ

भोपाल (नप्र)। भोपाल में शुक्रवार को ईद मिलादुन्नबी के मौके पर जुलूस निकले और लंगर बंटा। जुलूस के दौरान दोपहर के समय पुराने शहर में ट्रैफिक पर असर पड़ा। जिसे सामान्य होने में एक घंटा लग गया।

ऑल इंडिया मुस्लिम त्योहार कमेटी के चेयरमैन अहमद खुर्रम एवं जुलूस संयोजक अब्दुल नफीस, आशिकान-ए-रसूल एहले सुन्नत वल जमात समिति मप्र के प्रदेश महासचिव तौकीर निजामी ने बताया, मंगलवारा चौराहा से परंपरागत मुख्य जुलूस बाद नमाज जुमा विधायक आरिफ मसूद के संरक्षण में निकला। ईद मिलादुन्नबी के मौके पर मस्जिदों, मदारिसों, खानकाहों में



कुरआन ख्वानी और फातिहा के आयोजन भी किए जा रहे हैं।

इन रास्तों से निकला जुलूस- मंगलवारा से निकलने वाले मुख्य जुलूस में

विभिन्न चौाहों और मोहल्लों से जल्लों के साथ शामिल हुए। जुलूस का मंगलवारा, छावनी, भारत टॉकीज चौराहा, सेंट्रल लायब्रेरी रोड से इतवारा चौराहा से इस्लामपुरा, बैंड मास्टर चौराहा, बुधवारा होते हुए चार बत्ती चौराहा पर सामूहिक दुआ के साथ समापन हो गया।

अशोका गार्डन से भी निकलेगा जुलूस- आशिकान-ए-रसूल एहले सुन्नत वल जमात समिति मप्र और ऑल इंडिया मुस्लिम त्योहार कमेटी के तत्वावधान में शुक्रवार को ही अशोका गार्डन से जुलूस

निकला। जुलूस अशोका गार्डन से जिंसी पुलिस चौकी के पास पहुंचा। जहां विधायक मसूद की मौजूदगी में समापन हो गया।

त्यू एंड सोनिक पर जीएसटी की कार्टवाई बिल्डर और 16 अन्य कागजी फर्मों ने की 20 करोड़ की चोरी, 3.45 करोड़ जमा कराए

भोपाल (नप्र)। जीएसटी की टीम ने भोपाल में व्यू एंड सोनिक कंपनी के खिलाफ टैक्स चोरी मामले में जांच शुरू की है। वहीं भोपाल, सीहोर, छतरपुर, ग्वालियर, इंदौर व सिंगरौली में चार दिन से चल रही जीएसटी और ईऑडब्ल्यू की जॉइंट जांच अंतिम दौर में है, जिसमें 20 करोड़ रुपए से अधिक की टैक्स चोरी उजागर हो चुकी है और जांच टीम द्वारा टैक्स चोरी करने वाले कारोबारियों से 3.45 करोड़ रुपए जमा भी कराए जा चुके हैं। भोपाल एंटी इवेजन ब्यूरो की



टीम ने अरेरा कॉलोनी में व्यू एंड सोनिक कंपनी के प्रोप्राइटर अतुल बिह्लोरे के यहां गुरुवार शाम से जांच शुरू की है। अतुल बिह्लोरे ने पत्नी, बेटे और भतीजे के नाम से एआईबी इंटरप्राइज, अबान इंटरप्राइजेस सहित अन्य फर्म बना रखी हैं। जांच टीम को आशंका है कि इन फर्मों के माध्यम से बोगस आईटीसी लेकर जीएसटी में करोड़ों रुपए की कर चोरी की जा रही थी। इसी के चलते टीम जांच के लिए पहुंची है। बताया गया कि बिह्लोरे ने अब तक टैक्स चोरी स्वीकार नहीं की है। ऐसे में जांच टीम उनसे डाक्यूमेंट्स लेकर मिलान कर रही है और इसके आधार पर ही टैक्स चोरी का एनालिसिस सामने आ सकेगा।

अस्पताल बना रहा बिह्लोरे

बिह्लोरे द्वारा एक अस्पताल का निर्माण भी कराया जा रहा है। इसके अलावा बाग मुगलिया में सेंको इन्फ्रास्ट्रक्चर में चार दिन से चल रही जांच आज से खत्म हो गई है। दूसरी ओर एक अन्य जांच चंद्रगुप्त बिल्डकोंन के विरुद्ध भी की गई है। इसके दो दिन पहले भोपाल में कोटरा सुल्तानाबाद में आरके पांडेय के यहां भी जांच टीम पहुंची थी।

चार दिन से चल रही जांच खत्म

इधर सिंगरौली में नौ से अधिक फर्मों में चार दिन से चल रही जांच खत्म हो गई है और यहां से इलेक्ट्रानिक ड्रिवाइस जब्त कर अब डेटा एनालिसिस किया जा रहा है ताकि टैक्स चोरी की चेन में शामिल कारोबारियों का खुलासा किया जा सके और टैक्स चोरी की बाकी रकम की स्थिति भी साफ हो सके। बताया गया कि भोपाल, सीहोर, सिंगरौली, इंदौर, छतरपुर, ग्वालियर की 16 फर्मों में की गई जांच में 20 करोड़ रुपए से अधिक की टैक्स चोरी पकड़ी गई है और इसका आंकड़ा एनालिसिस के बाद बढ़ सकता है। जांच टीम ने इसकी रिकवरी भी शुरू कर दी है, क्योंकि कारोबारियों ने टैक्स चोरी करना स्वीकार कर लिया है। अब तक 3.45 करोड़ की रिकवरी हो चुकी है और टैक्स चोरी की यह राशि जमा हो चुकी है। वहीं बाकी राशि 15 दिनों में जमा कराई जाएगी।

कैश ट्रंच के कारण देरी- जांच टीम के अफसरों के अनुसार टैक्स चोरी स्वीकार करने के बाद कैश ट्रंच (नकद राशि की अनुपलब्धता) के चलते तत्काल यह राशि जमा नहीं हो सकी है।

जीवन दर्शन

विवेक कुमार मिश्र

लेखक हिंदी के प्रोफेसर हैं।



रस्साकसी का खेल बड़ा ही दिलचस्प होता है। टीमें बंट जाती हैं और जोर अजमाइश शुरु हो जाती है। सब अपनी ओर खींचते हैं, अपनी ओर खींच लेना ही जीत जाने और ताकत का पैमाना होता है। हर टीम जो रस्साकसी में शामिल है वह जीत जाना चाहती है, यह एक तरह से सामूहिक शक्ति का प्रदर्शन होता है जिसमें सब अपना सबकुछ दांव पर लगाकर खेल रहे होते हैं। आप रस्साकसी करें और धूल धूसरित न हों यह संभव ही नहीं और आखिरी खिलाड़ी तक इस खेल में अपनी पूरी ताकत को झोंक कर रख देता है। खेल खिलाड़ी खेल रहे होते हैं और देखने वाले दर्शक का जोश हाई हो रहा होता है। दर्शक की तटस्थता इस बात में होती है कि कोई भी जीते हारे वह तो बस उसी के साथ होता है जो बढ़िया से खेलता है। इसीलिए दर्शकों का जोश उस समय देखते बनता है जब हारने वाली टीम का पलड़ा भारी हो जाता है और वह रस्साकसी में रस्सी को अपनी ओर खींच रही होती है। रस्साकसी में शामिल होना रस्साकसी के खेल को देखना एक तरह से जीवन को भी समझने जैसा ही है, जीवन क्रम में भी बहुत बार इधर से उधर जा रहे होते हैं कभी कुछ तो फिर कभी कुछ, इसी बीच जिंदगी अचानक से चमक सी जाती है। खेल और खेल भावना भी अचानक से इसी तरह से कुछ खुशियां देता है। इस खेल को देखता हूं तो बस एक बात ही समझ में आती है कि रस्साकसी का खेल केवल खेल के मैदान में ही नहीं चलता बल्कि जीवन में भी चल रहा होता है जीवन भी हर कदम पर बस खींचतान के साथ चलता रहता है । कब किसका पलड़ा भारी हो जाएं कुछ भी कहा नहीं जा सकता। बराबर से ऐसा लगता है कि कोई शक्ति है जो आपको खेल खिलाती रहती है आप सोचते कुछ और हैं और हो कुछ और जाता है। आदमी के हाथ में बहुत कुछ होता नहीं पर वह न जाने कहां से कहां तक भटकता रहता है। रस्साकस्सी जो जारी है खेल के मैदान से वह जीवन में, पथ पर और विचारों में एक साथ घूमता रहता है। कोई एक पथ या एक दुनिया या एक जैसा सोचने का तरीका नहीं होता

रस्साकसी सा जीवन चलते-चलते चमक उठता है

खेल खिलाड़ी खेल रहे होते हैं और देखने वाले दर्शक का जोश हाई हो रहा होता है । दर्शक की तटस्थता इस बात में होती है कि कोई भी जीते हारे वह तो बस उसी के साथ होता है जो बढ़िया से खेलता है । इसीलिए दर्शकों का जोश उस समय देखते बनता है जब हारने वाली टीम का पलड़ा भारी हो जाता है और वह रस्साकसी में रस्सी को अपनी ओर खींच रही होती है । रस्साकसी में शामिल होना रस्साकसी के खेल को देखना एक तरह से जीवन को भी समझने जैसा ही है, जीवन क्रम में भी बहुत बार इधर से उधर जा रहे होते हैं कभी कुछ तो फिर कभी कुछ, इसी बीच जिंदगी अचानक से चमक सी जाती है । खेल और खेल भावना भी अचानक से इसी तरह से कुछ खुशियां देता है । इस खेल को देखता हूं तो बस एक बात ही समझ में आती है कि रस्साकसी का खेल केवल खेल के मैदान में ही नहीं चलता बल्कि जीवन में भी चल रहा होता है जीवन भी हर कदम पर बस खींचतान के साथ चलता रहता है । कब किसका पलड़ा भारी हो जाएं कुछ भी कहा नहीं जा सकता । बराबर से ऐसा लगता है कि कोई शक्ति है जो आपको खेल खिलाती रहती है आप सोचते कुछ और हैं और हो कुछ और जाता है ।



कि आपने सोच लिया और वह पूरी दुनिया पर लागू हो गया। दुनिया तो बस पृथ्वी के साथ साथ घूमती रहती है। इस घूमती हुई दुनिया में आप अपनी उपस्थिति यदि दर्ज कराना चाहते हैं तो आपको खाली हाथ नहीं बल्कि अपने पूरे विचारों के साथ, पूरी उर्जा के साथ आना होगा । इस दुनिया में अपनी उपस्थिति दर्ज कराने के लिए आपको सोचना पड़ता है, अपने विचारों के साथ चलना पड़ता है

और अपने विचारों के लिए संघर्ष भी करना पड़ता है। जो विचार जो बात जो संदर्भ शक्तिशाली होते हैं वे जीवित रहते हैं। कुछ बातें कुछ विचार कुछ दिनों तक तेज गति से आगे आते हैं फिर दूसरे विचार जगह ले लेते हैं। यह एक तरह से विचार-विमर्श की रस्साकसी जैसा ही है, जो सही है जो उचित है वह टिकेगा और जो जर्जर है वह टूटेगा।

यहां कुछ भी स्थाई जैसा नहीं होता, एक तरह से दुनिया बनती बिगड़ती रहती है। दुनिया को समझने के लिए भी आदमी बहुत बार रस्साकसी को देखने लगता है। यह रस्साकसी हर कहीं हर जगह हर किसी के साथ होती रहती है। कोई भी क्यों न हो वह कुछ करें या न करें पर उसे रस्साकसी तो करवानी ही है। यहां अपना पूरा कला कौशल शुरु से आखिरी छोर तक दिखाई देता है। ऐसा भी नहीं हो सकता है कि आप चाहकर भी कुछ करा सकें। रस्साकस्सी का खेल पृथ्वी पर जबसे जीवन है तभी से वह रस्साकसी में ही उलझा है। बहुत बार आदमी रस्साकसी इसलिए करता है कि वह अपने आगे पीछे के विचारों को सुलझाते हुए यदि चलता है तो कुछ भी फरक नहीं पड़ता। रस्साकस्सी केवल रस्सी खींचने तक सीमित नहीं है। यह सब हमारी सेहत से जुड़ा मामला है। सेहत के लिए, विचार के लिए, जीवन के लिए रस्साकसी कर रहे है। आदमी को जहां जाना है तो जाएं। किसी ने किसी को कुछ नहीं कहा और दुनिया है आदमी को भ्रम में डाल कर बहुत दिनों तक बहुत सारी खुशियां लेकर बैठ जाती है । रस्साकसी चलते रहना चाहिए। मन वचन और कर्म से आदमी को रस्सी के एक तरफ रहना ही होता है। यह भी तय है कि जो रस्सी को लेकर बैठा है वह बहुत सारी उम्मीदों का पिटारा लेकर बैठा होता है। रस्सा खींचने से पहले आदमी को स्वयं को भी साधने की कला में बंधने के लिए तैयार होना पड़ता है। रस्साकसी विचारों की भी करते रहना चाहिए। जिससे मन मिले उसे खींच

ले न मिले तो धकेल दें। जब किसी को धकेलते हैं तो जाहिर है कि वह गिरेगा और इस तरह से गिरगा की बहुत दिनों तक उस जगह पर दर्द से कराहता रहता है। इस दर्द की दवा भी रस्सी है और रस्सी को छोड़कर कहीं जा नहीं सकते। यह खेल एक तरह से जीवन को तरह तरह की दक्षता से जोड़ने का काम करता है। बड़ा ही निराला खेल है। रुकता ही नहीं है। यह खेल है और खेल एक न एक क्रम लिए चलता रहता है । ऐसा लगता है कि आदमी जबसे इस पृथ्वी पर आया होगा तभी से रस्साकसी ही कर रहा है। इससे बढ़िया कोई और कार्य वह कर ही नहीं सकता। कहते हैं कि जिस किसी ने रस्साकसी नहीं की वह जीवन ही नहीं जीया। इस छोर से उस छोर तक जो आवाजाही है वह मूलतः रस्साकसी का ही परिणाम है। सारा जोर आजमाइश अपने को सिद्ध करने के लिए होता है। एक आदमी हजारों ढ़ंग से अपना खेल दिखाने के लिए चलता है। मजबूती , ताकत और शक्ति सब एक साथ रस्साकसी के संग हवा में तैर जाते हैं। वैचारिक दृढ़ता की तरह खेल भूमि में भी आदमी मन के साथ, जीवन के साथ और जोश व उमंग को लिए ऐसे चलता है कि बस उसे ही जीतना है। यह जीत जाने का जो जज्बा है वही आपको इस दुनिया में सफल बनाने के लिए काफी होता है और इस जज्बे की हर मोड़ पर जरूरत होती है। रस्साकसी मूलतः जीवन जीने का जज्बा है और इस जज्बे में सब शामिल होते हैं क्या खिलाड़ी क्या दर्शक और क्या विचार में मगन रहने वाले द्रष्टा।

वक्रोक्ति

जवाहर चौधरी

लेखक व्यंग्यकार हैं।



तो क्या है साब ,अपनी तो कुण्डली में ही लिखा है कि साहित्यसेवी बनेंगे। हिन्दी सेवा और साहित्य सेवा के अलाव कभी कुछ सोचा भी नहीं हमने । और देख लेना एक दिन आएगा जब आप जैसे गुणीजन कहेंगे कि ’’ हां! ये हुआ ना कुछ ! ’’ पर भाई दिक्कत ये है कि लिखने के लिये बैठना पड़ता है और अपने से बैठने की तो बनती ही नहीं है । ’’ पचपन-पार चार यार खड़े बतिया रहे हैं। कार्यक्रम शुरु होने में अभी देर है । इधर के साहित्यिक कार्यक्रमों का ऐसा है कि उसके शुरु होने में हमेशा देर रहती है । आयोजकों को मालुम रहता है कि देर होगी । आने वाले भी जानते हैं कि देर होगी । जिस तरह अच्छा साहित्य समय के बंधन से परे होता है उसी तरह अच्छा साहित्यिक कार्यक्रम भी । लोग मानते हैं कि होना भी चाहिये, शादी-व्याह, मुण्डन-घोटन तो है नहीं कि ठीक मुहुर्त पर करना जरूरी हो। लेकिन मजबूरी आदमी से क्या कुछ नहीं करा लेती है । यहां भी कुछ लोग अपनी निजी मजबूरी में समय पर आ गए है और इस समय चर्चा यानी साहित्यिक चर्चा में लीन हैं । मौका पाते ही दूसरे सज्जन शुरु हुए - ‘‘ भाई साब, लिखने को तो बहुत कुछ है । सच्चे लेखक को लिखने के लिये विषयों की कमी नहीं है । मैं चाहूं तो रोज दो कहानियां कागज पर काली कर दूं पर वही । बैठने की प्राबलम है । ’’

साहित्य के विकास में बैठना एक समस्या

“ अच्छा !! तो क्या आपको भी ?! कब से है ! ’’ पहले वाले ने चौंकने का अभिनय करते हुए पूछा ।

“ क्या कब से है ? ’’
“ पाइल्स की शिकायत । ’’
“ हिन्दी तो सही बोलो यार ! पाइल्स की शिकायत नहीं समस्या होती है । आप जैसे लोग ही आलोचकों को मौका देते हैं । ’’ उन्होंने चिढ़ते हुए कहा । दरअसल वे मामले को खुल्लमखुल्ला कर दिये जाने के पक्ष में नहीं थे।
“ चलिएसाब ,समस्या ही सही , कब से है?’’

“ बरसों हो गए । ’’
“ फिर तो तकलीफ भी ज्यादा होती होगी ? ’’
“ क्या बताएं । बैठना तो जैसे दौड़ते सांड के सींग पर सवारी करना है । आप तो जानते हैं कि मैंने पहले लंबी कहानियां लिखी हैं , पर अब घटते घटते लघुकथा पर आ गया हूं । दस बीस मिनट से ज्यादा बैठने की बनती ही नहीं है ! ’’ पाइल्स और साहित्य दोनों के दर्द को एक साथ महसूसते हुए वे बोले ।
“ फिर भी यह बड़े संतोष की बात है कि इससे हमारा साहित्य समृद्ध हुआ है । अगर पाइल्स की बीमारी नहीं होती तो लघुकथाओं का वो मुकाम नहीं होता जो आज है । ’’ तीसरे सज्जन ने गंभीरता पूर्वक कहा ।
“ कई बार सोचता हूं कि कविताएं लिखू ,लेकिन दर्द का अहसास कमर से उपर पहुंच ही नहीं पाता । आप तो जानते हैं कि जब तक दर्द का अहसास दिल में न हो कविता बनती ही नहीं है । ’’



“ आप हड़कू लिखा कीजिये । मुझे लगता है पाइल्स जापानी बीमारी है । बैठे, दुखा ,एक हाइकू जमाया ,चट से उठ गए । क्या खयाल है ? ’’ चौथे सज्जन ने अपनी चुप्पी तोड़ी ।
“ क्या खाक खयाल है !! साले जापानी , दुनिया भर का सामान बनाते हैं । अरे , पाइल्स की कोई दवा ढूंढ़ना थी, टिका दिया हाइकू । और हाइकू को चट-पट का मामला समझते हो ! पजल गेम से कम नहीं है हाइकू । टाइम लेता है । ’’

“ पाइल्स का इलाज अपने आयुर्वेद में है ! ’’
“ अच्छा !! कैसे पता ? कोई वैद्य-एद्य है ? ’’
“ वैद्य का तो पता नहीं ,पर देखिये पुराने समय में लघु कथाएं कहां लिखी जाती थी ! इसका मतलब है कि लोग लंबा बैठते थे और मजे में ग्रंथ लिखा करते थे पुराण दर पुराण । ’’
“ जब से ये एलोपैथी आई है भिया तभी से लघुकथाओं में संभावनाओं के द्वार खुले हैं । ’’
“ एलोपैथी तो अंग्रेज लाए थे । इसका मतलब ये है

कि हमारे साहित्य में एलोपैथी और अंग्रेजो का भी योगदान है ! ’’
पहले वाले जरा नाराज होते हुए बोले - ‘‘ एकदम से निष्कर्ष पर पहुंचना ठीक नहीं है जी, इससे शोधभवना आहत होती है । ’’
“ इसमें शोध का क्या है !? ’’
“ हिन्दी साहित्य में शायद ही शोध जैसा कुछ होता है । लेकिन फिर भी होता ही है ,और जो भी होता है शोध भावना के कारण होता है। ’’
“ चलो माना, ... पर होते तो हैं । बिलौते रहने से ही माखन की संभावना बनती है । बंद कर दोगे तो दिमाग का दही सड़ जाएगा, ...फफूंद लग जाएगी । ’’
“ तो फिर किसी को सुझाइये यह विषय’’
“ कौनसा ? ’’
“ साहित्य और चिकित्सा पट्टित में अंतःसम्बन्ध - पाइल्स के विशेष सन्दर्भ में ’’
“ चिकित्सा पट्टित की क्या जरूरत है ! इतना काफी है - साहित्य के विकास में पाइल्स का योगदान । ’’
“ पूरे साहित्य को क्यों घसीटते हो जी ! यों कहिये कि ‘ लघुकथा के विकास में पाइल्स का योगदान । ’
“ इसे और सूक्ष्म करिये - ‘ साहित्य में पाइल्स ’ ।
“ लगता है कार्यक्रम शुरु होने में अभी काफी देर है। ’’
“ हां ऐसा ही लगता है । क्यों ? ’’
“ एक और विषय है जिस पर चर्चा हो जाए
“ कौन सा ?! ’’
“ साहित्य के विकास में खुजली का योगदान । ’’

मुद्दा

संदीप सृजन

लेखक स्वतंत्र पत्रकार हैं।



भारतीय राजनीति का इतिहास विचारों की टकराहट, वैचारिक बहस और लोकतांत्रिक मूल्यों से समृद्ध रहा है। लेकिन हाल के वर्षों में राजनीतिक संवाद में भाषाई अभद्रता एक गंभीर समस्या बनकर उभरी है। नेताओं के बीच नीतियों और विकास पर चर्चा की जगह व्यक्तिगत हमले, अपशब्द, और जातिगत-लैंगिक अपमान बढ़ते जा रहे हैं। यह न केवल राजनीतिक संस्कृति को दूषित कर रहा है, बल्कि सामाजिक एकता को भी कमजोर कर रहा है। हाल ही में बिहार में वोटर अधिकार यात्रा के दौरान प्रधानमंत्री नरेंद्र मोदी की दिवंगत मां के खिलाफ अपमानजनक टिप्पणी ने इस मुद्दे को और गंभीर बना दिया है। भाषाई अभद्रता से तात्पर्य उन भाषणों और टिप्पणियों से है जो अपशब्दों, व्यक्तिगत हमलों, जातिगत-धार्मिक अपमानों, और लैंगिक टिप्पणियों से भरे होते हैं। यह भारतीय राजनीति में कोई नई बात नहीं है, लेकिन सोशल मीडिया और चौबीस घंटे न्यूज चैनलों के युग में यह चरम पर पहुंच गई है। पहले जहां नेताओं के बीच नीतिगत बहसें हुआ करती थीं, वहीं अब व्यक्तिगत हमले और अपशब्द सामान्य हो गए हैं। बिहार के दरभंगा में इंडिया गठबंधन की वोटर अधिकार यात्रा के दौरान मंच से प्रधानमंत्री नरेंद्र मोदी और उनकी दिवंगत मां हीराबेन मोदी, के खिलाफ कथित तौर पर अपमानजनक टिप्पणी की गई। एक वायरल वीडियो में अज्ञात व्यक्तियों द्वारा हिंदी में अपशब्दों का इस्तेमाल करते सुना गया। इस मंच पर राहुल गांधी, प्रियंका गांधी वाड्रा, और तेजस्वी यादव के पोस्टर थे, हालांकि ये नेता उस समय मंच पर मौजूद नहीं थे। इस घटना ने भारतीय जनता पार्टी को आक्रामक रुख अपनाने का मौका दिया। बीजेपी ने इसे लोकतंत्र पर धब्बा और महिला विरोधी मानसिकता का उदाहरण बताया

भाषाई अभद्रता के चरम पर भारतीय राजनीति

बिहार के दरभंगा में इंडिया गठबंधन की वोटर अधिकार यात्रा के दौरान मंच से प्रधानमंत्री नरेंद्र मोदी और उनकी दिवंगत मां हीराबेन मोदी, के खिलाफ कथित तौर पर अपमानजनक टिप्पणी की गई। एक वायरल वीडियो में अज्ञात व्यक्तियों द्वारा हिंदी में अपशब्दों का इस्तेमाल करते सुना गया। इस मंच पर राहुल गांधी, प्रियंका गांधी वाड्रा, और तेजस्वी यादव के पोस्टर थे, हालांकि ये नेता उस समय मंच पर मौजूद नहीं थे। इस घटना ने भारतीय जनता पार्टी को आक्रामक रुख अपनाने का मौका दिया । बीजेपी ने इसे लोकतंत्र पर धब्बा और महिला विरोधी मानसिकता का उदाहरण बतायाते हुए कड़ी निंदा की । बीजेपी ने पटना के कोतवाली पुलिस स्टेशन में एक प्रार्थमिकी दर्ज की और राहुल गांधी से माफ़ी की मांग की। बीजेपी प्रवक्ता नीरज कुमार ने कहा, राहुल गांधी, आप जिस तरह की भाषा और अपशब्दों का इस्तेमाल कर रहे हैं या मंच से करवा रहे हैं, वह असहनीय है। आपको इसके लिए देश से माफ़ी मांगनी चाहिए।

हुए कड़ी निंदा की। बीजेपी ने पटना के कोतवाली पुलिस स्टेशन में एक प्रार्थमिकी दर्ज की और राहुल गांधी से माफ़ी की मांग की। बीजेपी प्रवक्ता नीरज कुमार ने कहा, राहुल गांधी, आप जिस तरह की भाषा और अपशब्दों का इस्तेमाल कर रहे हैं या मंच से करवा रहे हैं, वह असहनीय है। आपको इसके लिए देश से माफ़ी मांगनी चाहिए।

प्रधानमंत्री मोदी ने भी बिहार राज्य जीविका निधि साख सहकारी संघ के उद्घाटन के दौरान इस घटना पर भावुक प्रतिक्रिया दी। उन्होंने कहा, मां हमारा संसार है, मां हमारा स्वाभिमान है। मेरी मां का राजनीति से कोई लेना-देना नहीं था, फिर उन्हें क्यों गाली दी गई? यह न केवल मेरी मां का अपमान है, बल्कि देश की हर मां, बहन और बेटी का अपमान है। उन्होंने यह भी कहा कि वह इस अपमान को माफ कर सकते हैं, लेकिन बिहार की जनता ऐसा नहीं करेगी।

कांग्रेस ने इस टिप्पणी से खुद को अलग कर लिया और कहा कि यह एक अज्ञात व्यक्ति द्वारा की गई थी, जिसका पार्टी से कोई संबंध नहीं है। स्थानीय युवा कांग्रेस नेता मोहम्मद नौशाद ने माफ़ी मांगी और कहा कि ऐसी घटना नहीं होनी चाहिए थी। हालांकि, बीजेपी ने इसे विपक्ष की संस्कृति विरोधी और महिला विरोधी मानसिकता का हिस्सा बताया। यह घटना अकेली नहीं है। सप्ता पक्ष और विपक्ष दोनों ही भाषाई अभद्रता के दोषी रहे हैं।

आजकल सोशल मीडिया ने नेताओं को वायरल होने



की होड़ में अपशब्दों का सहारा लेने के लिए प्रेरित किया है। ट्वीट्स और वायरल वीडियो तुरंत ध्यान खींचते हैं, जिससे नेताओं का ध्यान नीतिगत मुद्दों से हटकर व्यक्तिगत हमलों पर चला जाता है। सत्ता और विपक्ष के बीच गहरा ध्ववीकरण है। विपक्ष को घुसपैटिए या देशद्रोही और सत्ता को तानाशाह जैसे शब्दों से नवाजा जाता है, जो वैमनस्य को बढ़ाता है। न्यूज चैनल और डिबेट शो भाषाई अभद्रता को बढ़ावा देते हैं।

भाषाई अभद्रता के प्रभाव गहरे और दीर्घकालिक हैं। अपशब्द और व्यक्तिगत हमले समाज में जातिगत,

धार्मिक और लैंगिक तनाव को बढ़ाते हैं। बिहार की घटना में, मां के खिलाफ टिप्पणी को हर मां का अपमान बताकर बीजेपी ने इसे सामाजिक मुद्दा बना दिया। राजनीतिक संवाद का स्तर गिरने से जनता का विश्वास लोकतांत्रिक संस्थानों पर कम होता है। लोग नेताओं को आदर्श के रूप में देखना बंद कर देते हैं। अधिकांश अपशब्द लैंगिक या जातिगत होते हैं, जिससे महिलाएं और अल्पसंख्यक समुदाय विशेष रूप से प्रभावित होते हैं।

अपशब्दों और अपमानजनक टिप्पणियों के लिए कड़े

कानून बनाए जाने चाहिए। बिहार में एक व्यक्ति को गिरफ्तार किया गया, जो एक सकारात्मक कदम है। न्यूज चैनलों और सोशल मीडिया प्लेटफॉर्मों को ऐसी सामग्री को बढ़ावा देने से रोकना चाहिए। एक स्वतंत्र निगरानी समिति बनाई जा सकती है। नेताओं को अपनी भाषा और व्यवहार पर नियंत्रण रखना चाहिए। जैसा कि पत्रकार रजत शर्मा ने अपने ट्वीट में कहा, लफ्जों का इस्तेमाल शालीनता से अपनी बात कहने के लिए करना चाहिए, न कि गाली देने के लिए। चुनाव आयोग को ऐसी घटनाओं पर तुरंत कार्रवाई करनी चाहिए, जैसे कि प्रचार पर प्रतिबंध या उम्मीदवारी रद्द करना। जनता को शिक्षित करने की जरूरत है कि वे ऐसे नेताओं का समर्थन न करें जो अपशब्दों का सहारा लेते हैं। बिहार में प्रधानमंत्री की मां के खिलाफ टिप्पणी और अन्य हाल की घटनाएं भारतीय राजनीति में भाषाई अभद्रता की गंभीरता को दर्शाती हैं। यह केवल एक राजनीतिक मुद्दा नहीं, बल्कि सामाजिक और सांस्कृतिक संकट है। अगर इसे रोका नहीं गया, तो यह लोकतंत्र की नींव को कमजोर कर सकता है। नेताओं, मीडिया और जनता को मिलकर इस प्रवृत्ति को रोकना होगा, ताकि राजनीति फिर से सेवा और विचारों का मंच बन सके। बिहार की जनता से प्रधानमंत्री की अपील, इस अपमान को मैं माफ कर सकता हूं, लेकिन बिहार की धरती नहीं करेगी, इस बात का संकेत है कि यह मुद्दा अब केवल व्यक्तिगत नहीं, बल्कि सामाजिक और सांस्कृतिक मूल्यों से जुड़ गया है।

शिक्षक ही भारत भाग्य विधाता और राष्ट्र निर्माता है : श्रीधर बर्वे

जिला शिक्षक सम्मान समारोह समिति धार ने 206 सेवानिवृत्त शिक्षकों , 13 विशिष्ट प्रतिभाओं को सम्मानित किया

धार। जिला शिक्षक सम्मान समारोह समिति धार ने ‘सेवानिवृत्त शिक्षकों का विश्व का सबसे बड़ा सम्मान समारोह’ की श्रृंखला में शिक्षक दिवस पर धार में शिक्षक सम्मान समारोह और विशिष्ट प्रतिभाओं का सम्मान समारोह आयोजित किया।

समारोह के मुख्य वक्ता श्री श्रीधर बर्वे शिक्षाविद एवं सेवानिवृत्त प्राचार्य इंदौर तथा अतिथिगण मनोज कुमार सिंह डीआईजी, पुलिस अधीक्षक धार, अभिषेक चौधरी सीईओ जिला पंचायत धार थे।

मंच पर जनजातिय कार्य विभाग के सहायक संचालक आनंद पाठक, जिला शिक्षा अधिकारी केशव वर्मा, भारतीय स्टेट बैंक के मुख्य प्रबंधक फ्रांसिस डेविड, संरक्षक श्री रामनारायण धाकड़, बबन अग्रवाल,समिति के अध्यक्ष नारायण कुबेरजी जोशी और संस्थापक तथा सचिव सुरेश गोयल भी आसीन थे। प्रारंभ में माँ सरस्वती एवं डॉक्टर राधाकृष्णनजी के चित्र पर माल्यापण कर एवं दीप प्रज्वलित कर समारोह का शुभारंभ किया गया। समिति के प्रवक्ता आशीष गोयल ने बताया कि 41 वर्षों से समिति सेवानिवृत्त शिक्षकों का शॉल, श्रीफल ,माला और सम्मान पत्र से सम्मान कर रही है। समिति द्वारा इन वर्षों में लगभग 5800 सेवानिवृत्त शिक्षकों का सम्मान किया जा चुका है । पूर्व वर्षों में



राष्ट्रपति पुरस्कार प्राप्त,राज्यपाल पुरस्कार प्राप्त शिक्षकों का भी सम्मान एवं हाई स्कूल तथा हायर सेकेंडरी स्कूलों में 100 प्रतिशत परीक्षा परिणाम देने वाले प्राचार्यों का सम्मान किया जाता रहा है। 11वर्षों से समिति द्वारा समाज के विभिन्न क्षेत्रों में धार और जिले का नाम राष्ट्रीय, अंतरराष्ट्रीय स्तर पर गौरवांन्वित करने वाले विशिष्ट प्रतिभाओं का भी सम्मान किया जाता है। छोटे से स्तर से शुरू हुआ यह कार्यक्रम आज पूरे विश्व में एक अभिनव नवाचार उल्लाब्धि लिए हुए है। हमें पूरे देश से

ऐसी कोई जानकारी नहीं है कि इतने वर्षों से इस स्तर पर ऐसा सम्मान समारोह आयोजित किया जाता है। समिति को वर्ष 2022 में वर्ल्ड बुक ऑफ़ रिकार्ड्स लंदन द्वारा तथा पूर्व में गोल्डन बुक ऑफ वर्ल्ड रिकॉर्ड्स ने भी 2018 में सम्मानित किया है और यह पूरे धार शहर के लिए गौरव की बात है कि वर्ल्ड बुक ऑफ़ रिकार्ड्स और गोल्डन बुक ऑफ़ वर्ल्ड रिकॉर्ड्स ने इसे सेवानिवृत्त शिक्षकों का विश्व का सबसे बड़ा सम्मान समारोह का दर्जा दिया है।

आठनेर में जन शिक्षकों को सौंपी सक्षम कार्यक्रम की कमान

एक दिवसीय क्षमतावर्धन प्रशिक्षण कार्यक्रम संपन्न

बैतूल। आठनेर विकासखंड में जनजातीय कार्य विभाग द्वारा संचालित सक्षम कार्यक्रम की प्रगति और प्रभावी क्रियान्वयन के लिए महत्वपूर्ण जिम्मेदारी जन शिक्षकों को सौंपी गई है। जनशिक्षक न केवल कार्यक्रम की गतिविधियों की निगरानी करेंगे, बल्कि शिक्षकों, मास्टर ट्रेनर्स और अन्य हितधारकों के साथ समन्वय स्थापित कर कार्यक्रम को आगे बढ़ाने में सेंतु की भूमिका निभाएंगे। इसी उद्देश्य से आठनेर में एक दिवसीय क्षमतावर्धन प्रशिक्षण कार्यक्रम का आयोजन किया गया। प्रशिक्षण के दौरान जन शिक्षकों



को सक्षम कार्यक्रम के सफल संचालन और प्रभावी क्रियान्वयन से जुड़ी आवश्यक जानकारीयां और कौशल प्रदान किए गए। इस अवसर पर विकासखंड शिक्षा अधिकारी राजेन्द्र प्रसाद गिहारे एवं खंड स्रोत समन्वयक राजेश कुमार आठनेर ने मार्गदर्शन दिया। उन्होंने कहा कि सक्षम कार्यक्रम तभी सार्थक परिणाम देगा जब स्कूल, शिक्षक और हम सभी इसके क्रियान्वयन में सहयोगी बनें। बच्चों तक इसका लाभ पहुंचाना हम सबकी सामूहिक जिम्मेदारी है। प्रशिक्षण सत्र को ब्लॉक प्रबंधक श्री मेहरबान सिंह ने संबोधित किया तथा कार्यक्रम की सहज कार्ययोजना पर प्रकाश डाला। उन्होंने बताया किस तरह एसक्यूएमएफ ऑनलाइन फॉर्मेट मॉनिटरिंग करने में सहायक होगा। साथ ही जिला कार्यक्रम प्रबंधक सुश्री निष्ठा सोदावत ने विशेष तौर पर जेंडर समानता एवं बाल मैत्रीपूर्ण वातावरण पर चर्चा की। उन्होंने बताया कि निगरानी व्यवस्था इस प्रकार विकसित होनी चाहिए कि बच्चों को आनंदपूर्ण और सुरक्षित शिक्षा का अनुभव मिल सके। प्रशिक्षण कार्यक्रम में विकासखंड स्त्रोत समन्वयक राजेश कुमार आठनेर एवं सभी जन शिक्षक मिला कर 11 प्रतिभागी उत्साहपूर्वक सम्मिलित हुए और सक्षम कार्यक्रम के सफल क्रियान्वयन के लिए अपनी सक्रिय भूमिका निभाने का संकल्प लिया।

शिक्षक दिवस पर शिक्षकों का किया सम्मान

बैतूल। मुलताई के वसंत इंटरनेशनल पब्लिक स्कूल के तत्वाधान में शिक्षक दिवस के उपलक्ष्य में डॉ. सर्वोद्वे्खी राधाकृष्णन शिक्षक सम्मान समारोह 2025 कार्यक्रम का आयोजन विद्यालय के सभागार में किया गया ।जिसमें मुख्य अतिथि सुनील केदार, पूर्व कैबिनेट मंत्री, महाराष्ट्र शासन, विशेष अतिथि विजय चौधरी पूर्व जिला अध्यक्ष जिला कोऑर्परेटिव बैंक छिंदवाड़ा, शैलेंद्र वागडे, पूर्व अधीक्षक अभियंता, एमपीपीजीसीएल सारनी, डॉ. ए. के. पांडे सेवानिवृत्त चिकित्सक, जिला चिकित्सालय बैतूल, डॉ. रानू वर्मा चिकित्सक जिला चिकित्सालय बैतूल एवं पूर्व कैबिनेट मंत्री मध्य प्रदेश शासन एवं उपाध्यक्ष (संगठन) मध्य प्रदेश काग्रिस कमेट्री माननीय सुखदेव पांसे की अध्यक्षता में संपादित किया। मुलताई एवं प्रभात पट्टन विकासखण्ड से शिक्षा के क्षेत्र में उत्कृष्ट कार्य करने वाले 51 शिक्षकों को श्रीफल, शॉल, स्मृति चिह्न व प्रशस्ति पत्र के द्वारा सम्मानित किया गया। जिसमे कृष्णकांत बनकर, रंजु सिंह दिवडे, महादेवराव बारस्कर, प्रदीप कुमार कुबडे, मुन्नालाल कुमर, सुरेश आजाद, रवींद्र राजन्त, राजेंद्र गायकवाड़, हेमन्त धोटे, रामदयाल हजारे, नितिन मालवीय, भीमराव खाखरे राजेश शिवरेड्ढे, धनराज नागले, प्रदीप पांसे, यशवंतराव बरडे, रतिराम रघुवंशी, राजेन्द्र कुमार माकोडे, रामकिशोर बनखेडे, रामचन्द्र धुर्वे, विपत खपरिण, सहदेव वाघमारे, अनुसया पाटनकर शामिल हैं।

एनीमिया मुक्त भारत तथा राष्ट्रीय कृमि मुक्ति दिवस कार्यक्रम के अंतर्गत कन्वर्जेंस बैठक का आयोजन

बैतूल। कलेक्टर नरेन्द्र कुमार सूर्यवंशी के मार्गदर्शन में जिले में एनीमिया मुक्त भारत तथा राष्ट्रीय कृमि मुक्ति दिवस कार्यक्रम 23 सितम्बर तथा माँप अप दिवस का आयोजन 26 सितम्बर को किया जाएगा। जिसके अंतर्गत एएनएम प्रशिक्षण केन्द्र टिकारी बैतूल में शुक्रवार को स्वास्थ्य विभाग, महिला एवं बाल विकास विभाग एवं शिक्षा विभाग की कन्वर्जेंस बैठक का आयोजन किया गया। मुख्य चिकित्सा एवं स्वास्थ्य अधिकारी डॉ मनोज कुमार हुरमाड़े ने बताया कि को राज्य के चिन्हित 51 जिले जिसमें बैतूल भी शामिल है के सभी स्कूलों एवं आंगनवाड़ी केन्द्रों में 23 सितम्बर को राष्ट्रीय कृमि मुक्ति दिवस अभियान आयोजित होगा। इस दौरान छूटे हुए बच्चों के लिए माँप-अप दिवस 26 सितम्बर शुक्रवार को कृमिनाशक दिया जाएगा। अभियान के अंतर्गत शासकीय, निजी, केन्द्र शासित, आदिवासी आश्रम शालाओं, स्नातक महाविद्यालयों, तकनीकी शिक्षा केन्द्रों, मदरसों, आंगनबाड़ी केन्द्रों तथा किशोर न्याय अधिनियम



2015 अंतर्गत संचालक चाइल्ड केयर इंस्टीट्यूट में 1 से 19 वर्षीय समस्त बच्चों एवं आंगनवाड़ी केन्द्रों में 20 से 49 वर्ष की प्रजनन आयु वर्ग की महिलाएं जो कि गर्भवती, धात्री नहीं हैं कृमिनाशक किया जाएगा। डॉ हुरमाड़े ने बताया कि कृमि संक्रमण से बच्चों का शारीरिक एवं बौद्धिक विकास बाधित होता है एवं कृमि संक्रमित हितग्राही के पोषण एवं

अवशोषण स्तर पर भी नकारात्मक प्रभाव पड़ता है। राष्ट्रीय कृमि मुक्ति दिवस के क्रियान्वयन के लिए स्वास्थ्य विभाग नोडल विभाग है, जिसके द्वारा स्कूल शिक्षा विभाग, महिला एवं बाल विकास विभाग, आदिम जाति कल्याण विभाग, पंचायती राज, ग्रामीण विकास विभाग आदि के समन्वयन से कार्यक्रम का क्रियान्वयन सुनिश्चित किया जाना है।

जनपद

विशिष्ट प्रतिभाएं हुई सम्मानित

13 विशिष्ट प्रतिभाओं में नशा मुक्ति अभियान, साइबर क्राइम निरोधक जागरूकता अभियान और कानून एवं व्यवस्था बनाए रखने हेतु पुलिस अधीक्षक मनोज कुमार सिंह,राज्य स्तरीय संपूर्णता सम्मान समारोह में गोल्ड मेडल से सम्मानित राकेश तोमर, जीव दया और वात्सल्य गौशाला संचालक के रूप में विजया शर्मा, राष्ट्रीय अंतरराष्ट्रीय स्तर पर योग प्रशिक्षक राजकुमार चौहान, भारतीय थल सेना में लैफ्टिनेंट पद पर चयनित कुमारी श्रवणी विभूते,हिंदू आश्रम पीपलखेड़ और विवेकानंद केंद्र के संचालक रूप में समाज सेवा कर रहे हैं सरदार सिंह तंवर, चित्रकला के क्षेत्र में राष्ट्रीय स्तर पर कालिदास समारोह में विजेता रहकर सम्मानित, श्रीनाथ नारायण मंदिर रासमंडल में ठाकुर जी की सेवा और श्रृंगार कर रहे हैं श्री मुकेश व्यास, 85 वर्ष की आयु में भी गायत्री परिवार की गतिविधियों को घर-घर तक पहुंचाने वाले रमेशचंद्र सचान, प्रसिद्ध स्त्री रोग विशेषज्ञ तथा प्रजापिता ब्रह्माकुमारी केंद्र धार की संचालिका डॉक्टर लता चौहान,भारत सरकार की ओर से मध्यप्रदेश हाई कोर्ट में शासकीय अधिवक्ता के रूप में नियुक्त हर्षद वडनेरकर, कुशल प्रशासक के रूप में धार में पहचान स्थापित करने वाली पूर्व अनुविभागीय अधिकारी रोशनी पाटीदार, शिक्षा, साहित्य और समाज सेवा के क्षेत्र में धार को गौरवांन्वित करने वाले श्रीकांत द्विवेदी को स्मृति चिन्ह, सम्मान पत्र, श्रीफल और माला से सम्मानित किया गया। मुख्य वक्ता श्रीधर बर्वे ने डॉ राधाकृष्णन जी और डॉ एपीजे अब्दुल कलाम के जीवन चरित्र पर प्रकाश डालते हुए कई उदाहरण प्रस्तुत किये। उन्होंने बताया कि वे राष्ट्रपति जैसे महत्वपूर्ण पद पर रहने के बाद भी जीवन पर्यंत शिक्षक रहे। उन्होंने कहा कि मनुष्य ने आकाश में उड़ना तो सीख लिया है पर धरती पर मनुष्य की तरह रहना होगा,यही शिक्षा है। देश की शिक्षा पद्धति में भी सुधार की आवश्यकता है। डीआईजी मनोज कुमार सिंह ने अपने उद्घोषन में कहा कि आने वाले समय में समाज में बच्चों को सुरक्षित रखना होगा। शिक्षक के साथ-साथ इसमें माता-पिता की महत्वपूर्ण भूमिका है। समाज में बदलाव तभी संभव है जब हर व्यक्ति अपने नागरिक कर्तव्यों का पालन करें। इतने सारे शिक्षकों के बीच में उपस्थित होकर उन्होंने अपने आप को भाग्यशाली बताया। सीईओ जिला पंचायत श्री अभिषेक चौधरी ने कहा कि समिति का सम्मान समारोह का कार्यक्रम प्रशंसनीय है। वह शिक्षक ही है, जो हर व्यक्ति में क्षमताएं विकसित करता है और हर परिस्थिति का सामना करने के लिए आत्मनिर्भर बनाता है। स्वागत भाषण समिति उपाध्यक्ष ब्रजकिशोर बोडा, आभार प्रदर्शन समिति कोषाध्यक्ष रमेश सोलंकी और संचालन डॉ श्रीकांत द्विवेदी ने किया।

नगरपालिका ने जलगंगा अभियान चलाकर करवाया था सफाई कार्य

30 लाख खर्च, फिर जलकुंभी और प्लास्टिक कचरे से पटी पड़ी माचना नदी और नाले



पोकलेन मशीन घंटों चली थी। यहां हालात यह है कि ब्रिज के समीप नाला थर्मकोल और प्लास्टिक से पटा पड़ा है। इतना प्लास्टिक था कि पानी का बहाव ही रुक गया था, जबकि यहां पर नगरपालिका ने पोकलेन मशीन चलवाकर सफाई कराई थी। लेकिन लोगों द्वारा नाले में कचरा डालने की वजह से यहां फिर गंदगी नजर आने लगी है। लोग

दुकानों और घरों से निकलने वाले कचरे को नाले में फेंक देते हैं। जिससे यह कचरा किनारे फंस जाता है या पानी की रास्ते को अवरुद्ध करता है। दो टुकड़ों में हुआ नदी-नालों की सफाई का कामनगरपालिका ने शहर के नालों और माचना नदी की सफाई के लिए कुल 30 लाख रुपए खर्च किए थे। नगरपालिका ने 25 लाख और 5 लाख से

टुकड़ों में यह काम किया था। पोकलेन चलाने का 2250 रुपए प्रति घंटे के हिसाब से ठेका हुआ था। वहीं मजदूर और ट्रैक्टर ट्रॉली से मिट्टी फिकवाने का काम शामिल था। नदी और नाले दोनों में यह काम हुआ। इसके अलावा केवल नदी पर सफाई पर 6 लाख रुपए और खर्च हुए थे। 400 घंटे पोकलेन चलाने पर 9 लाख रुपए खर्च किए।

हमलापुर घाट पर गणेश प्रतिमाओं का विसर्जन प्रतिबंधित, नपा ने जारी किए निर्देश

बैतूल। गणेश उत्सव के समापन अवसर पर प्रतिमा विसर्जन के लिए नगर पालिका परिषद बैतूल ने विशेष दिशा-निर्देश जारी किए हैं। नगर पालिका परिषद बैतूल द्वारा श्रद्धालुओं की सुविधा और पर्यावरण संरक्षण को ध्यान में रखते हुए शहर के कर्बला घाट, दामादैयत घाट तथा फिल्टर प्लांट के समीप माचना नदी में विसर्जन की आवश्यक व्यवस्था की गई है। इसके साथ ही स्पष्ट आदेश जारी किया गया है कि हमलापुर घाट पर श्री गणेशजी की मूर्तियों का विसर्जन प्रतिबंधित रहेगा। नगर पालिका परिषद बैतूल ने समस्त श्रद्धालुओं और आम नागरिकों से अपील की है कि वे निर्धारित किए गए कुण्डों में ही प्रतिमाओं का विसर्जन करें। परिषद ने कहा है कि हमलापुर घाट पर किसी भी स्थिति में गणेश प्रतिमाओं का विसर्जन न किया जाए। श्रद्धालुओं से अपेक्षा की गई है कि वे नगर पालिका परिषद द्वारा की गई इस व्यवस्था का पालन कर नगर के स्वच्छ वातावरण और परंपराओं को बनाए रखने में सहयोग दें। नपाध्यक्ष बैतूल श्रीमती पार्वतीबाई बारस्कर, सीएमओ सतीश मटसेनिया एवं नगरपालिका परिषद बैतूल द्वारा जारी इस आदेश में सभी गणेश भक्तों से निवेदन किया है कि वे नपा की अपील को गंभीरता से लेते हुए विसर्जन केवल कर्बला घाट, दामादैयत घाट और फिल्टर प्लांट के समीप बनाए गए कुण्डों में ही करें।

जंगली सूअरों ने मक्का के खेतों में मचाई तबाही, किसान परेशान

बैतूल/भौरा। क्षेत्र के चिरमाटेकरी, सलीमेट, बानाबेहड़ा, चिखल्दा और कछार हांडीपानी, धपाड़ा, छीमड़ी, खापा,गुवाड़ी सहित अनेक गांवों के किसान इन दिनों जंगली सूअरों के आतंक से बेहल हैं। रात में झुंड बनाकर खेतों में घुसने वाले सूअर अब तक करीब 50 एकड़ से अधिक मक्का फसल बर्बाद कर चुके हैं। किसानों का अनुमान है कि अब तक लाखों रुपये का नुकसान हो चुका है। ग्राम चिरमाटेकरी के किसान बाबूलाल मरामन ने बताया कि उनके चार एकड़ में खड़ी मक्का की पूरी फसल चौपट हो गई। इसी गांव के किसान बाराती धुर्वे, तेरा सिंह भलावी, विवेक ठाकुर और नंदू कोड्डे भी नुकसान से जूझ रहे हैं। ग्राम बानाबेहड़ के किसान जयपाल मासकोले ने बताया, मैंने इस साल सात एकड़ में मक्का बोई थी।

उसमें से करीब आधा एकड़ फसल जंगली सूअरों ने बर्बाद कर दी। इतनी महंगी खाद-बीज और मजदूरी के खर्च के बाद अब हमारी लागत कैसे निकलेगी, यही चिंता है। ग्राम हांडीपानी के किसान राजू चौहान और सूरताम का कहना है कि पिछले साल भी फसल को नुकसान हुआ था, लेकिन इस बार स्थिति और ज्यादा गंभीर है। लगता है सूअरों की संख्या पहले से दोगुनी हो गई है। खेतों में रौंदे हुए मक्का का ढेर देखकर मन टूट जाता है। किसानों बाराती धुर्वे, तेरा सिंह भलावी, और नंदू कोड्डे ने बताया कि इस सीजन में यूरिया, डीएपी, पोटाश और बीज की कीमतें आसमान छू गईं थीं। एक एकड़ की बुवाई में ही हजारों रुपए लग गए। बावजूद इसके, सूअरों ने मेहनत पर पानी फेर दिया। किसानों का कहना है कि इतनी महंगी लागत झोंकने के बाद भी अगर

नाम देखने उमड़ी भीड़, 10 हजार से ऊपर बकायेदारों के नाम शामिल

नपा ने कर बकायेदारों के नाम का लगाया फ्लेक्स



आमला। नगर पालिका आमला वर्षों से वित्तीय स्थिति से जूझ रही है। जिससे नपा के निर्माण कार्य समय पर नहीं होते हैं और न ही नपा के कर्मचारियों का वेतन समय पर हो पाता है। नपा आमला में जब से नपा सीएमओ नितिन बिजवे आए हैं, तब से उन्होंने नपा की प्रशासनिक व्यवस्था में तो बदलाव किया ही है, साथ ही अब नपा की वित्तीय स्थिति को मजबूत करने कठोर कदम भी उठा रहे हैं। नपा के रजिस्टर में बड़े बकायेदारों की लंबी फेहरिस्त है। जिनसे वसूली करने नपा ने कई बार प्रयास किए, लेकिन बड़े बकायदारों का नपा को दिए जाने वाला कर अदा करने में कोई रुचि नहीं दिखा रहे थे। जिसके बाद नपा द्वारा बकायेदारों के बकायदा नोटिस के माध्यम से सूचना भी दी, लेकिन इसका कोई असर दिखाई नहीं दिया। अब नपा ने बकायेदारों के नाम शहर के जनपद चौक पर करीब 100 लोगों के नाम का फ्लेक्स लगाकर सूची सार्वजनिक कर दी है। सूची सार्वजनिक करने से बकायेदारों में हड़कंप मच

गया है। नपा ने अपनी वित्तीय स्थिति से निपटने के लिए ये कदम उठाया है। बिजली विभाग पर 15 लाख से अधिक का कर बकाया है। बकायेदारों की सूची में आमला के दिगंज ओर कई चर्चित नाम हैं। वही लोगों के नाम सार्वजनिक होने से फ्लेक्स को देखने लोगों की भीड़ जुट गई हैं। नपा द्वारा जारी प्रेस नोट में यह भी स्पष्ट किया है कि अगर बकायेदारों ने राशि जमा नहीं की, तो उनके नाम दर्ज संपत्ति को कुर्क करने कि कार्यवाही की जावेगी।

इनका कहना है –

हमने नोटिस जारी कर बकायेदारों को राशि जमा करने के लिए पहले ही कहा था। 10 हजार से ऊपर के बकायेदारों की सूची का फ्लेक्स बनाकर लगाया है। नोटिस जारी कर बकायदारों को राशि जमा करने को पहले से ही कहा गया था।

– **अखिलेश नेगी,** राजस्व अधिकारी नपा आमला।

त्याग करने के पश्चात् त्याग के अहं का भी त्याग करना आकिंचन्य धर्म है : उपाध्याय विभंजनसागरजी महाराज साहब

दिगंबर जैन समाज के पर्यूषण पर्व का 9वां दिन

धार। दिगंबर जैन समाज के पर्यूषण पर्व का 9 वां दिन उत्तम आकिंचन धर्म के रूप में मनाया। उपाध्याय श्री विभंजनसागरजी मुनिराज ने अपने प्रवचन के दौरान बताया कि जैन धर्म में उत्तम आकिंचन धर्म का महत्व त्याग करने के पश्चात् त्याग के अहं का भी त्याग करना आकिंचन्य धर्म है। ‘मैं’ और ‘मेरा’ ये भी एक परिग्रह है। मोक्ष महत्त तक पहुंचने के लिए इसका त्याग



आवश्यक है। इस संसार में हमारा कुछ भी नहीं है, यहाँ तक कि यह शरीर भी हमारा नहीं है। ऐसा विचार करते हुए हमें आकिंचन्य धर्म अंगीकार करना चाहिए। दसलक्षण पर्व उपाध्याय श्री विभजन सागर जी महाराज के सान्निध्य में चल रहा है जिसकी मुख्य पात्र चक्रवर्ती राजेंद्र लक्ष्मी बांझल है। दिन की शुरुआत अभिषेक शांति धारा गुरुदेव के सानिध्य में हुई। आज शांति धारा करने का सौभाग्य चक्रवती राजेंद्र बाँझल के साथ पंकज पापलिया परिवार को मिला । अध्यक्ष श्रेणीक गंगवाल ने बताया कि संस्थाकालीन पंच परमेश्वे एवं गुरुदेव की आरती तत्पश्चात धार्मिक कार्यक्रम हुआ तत्पश्चात इंदौर से आए पंडित भरत शास्त्री द्वारा उत्तम त्याग धर्म पर प्रवचन हुआ। जानकारी मीडिया प्रभारी संजय गंगवाल द्वारा दी गई।

राजस्व अधिकारी में ई-ऑफिस प्रणाली पर संपादित करें अपने कार्य - कलेक्टर

राजस्व मामले तहसील में ही निराकृत करें ताकि नागरिकों को जनसुनवाई में न आना पड़े : कलेक्टर

गणेश प्रतिमा विसर्जन के लिए करें विसर्जन घाटों का निरीक्षण, सुनिश्चित करें आवश्यक व्यवस्थाएं : कलेक्टर



सीहोर (निप्र)। कलेक्टर श्री बालागुरु के. की अध्यक्षता में कलेक्ट्रेट सभाकक्ष में राजस्व अधिकारियों की बैठक आयोजित की गई। बैठक में कलेक्टर श्री बालागुरु के. ने अनुभावगार एवं तहसीलवार सभी राजस्व गतिविधियों एवं कार्यों की विस्तार से समीक्षा की। बैठक में कलेक्टर श्री बालागुरु के. ने कहा कि सभी राजस्व अधिकारी सभी राजस्व प्रकरणों का निराकरण तहसील में करें। उन्होंने कहा कि जनसुनवाई में आने वाले अधिकांश मामले राजस्व से संबंधित होते हैं। उन्होंने कहा कि इन मामलों का निराकरण तहसील स्तर पर ही किया जाए ताकि नागरिकों को जनसुनवाई में न आना पड़े। बैठक में कलेक्टर श्री बालागुरु के. ने गणेश विसर्जन को दृष्टिगत रखते हुए सभी अधिकारियों को



विसर्जन घाटों का निरीक्षण करने के निर्देश दिए। उन्होंने घाटों पर लाइटिंग, बैरिकेडिंग, पार्किंग, फ्रेन, नाव, गोताखोर और एसडीआरएफ तथा होमगार्ड जवानों की तैनाती करने के भी निर्देश दिए। इसके साथ ही उन्होंने निर्देश दिए कि चल समारोह के दौरान यातायात एवं सुरक्षा को दृष्टिगत रखते हुए सभी आवश्यक व्यवस्थाएं सुनिश्चित कर ली जाएं। उन्होंने कहा कि जिले में आगामी त्योहारों के दौरान कानून एवं शांति व्यवस्था बनाए रखें। इसके लिए पुलिस विभाग एवं राजस्व विभाग समन्वय स्थापित कर कार्य करें। बैठक में अपर कलेक्टर श्री वृंदावन सिंह, संयुक्त कलेक्टर सुश्री वंदना राजपुत, एसडीएम श्री तन्मय वर्मा, डिप्टी कलेक्टर श्रीमती स्वाति मिश्रा, कृषि विभाग के उप संचालक श्री अशोक कुमार

हिट एण्ड रन मोटरवहन दुर्घटना के संबंध में निर्देश

बैठक में कलेक्टर श्री बालागुरु के. ने सभी राजस्व अधिकारियों को निर्देश दिए कि हिट एंड रन मामलों में मृत व्यक्ति की जानकारी जल्द भेजें ताकि मृत या घायल व्यक्ति के परिजनों को राहत राशि प्रदान की जा सके। इसके साथ ही सड़क दुर्घटनाओं के दौरान मदद करने वाले व्यक्तियों को राहदूरी योजना का लाभ जल्द दिलाने के लिए प्रकरण तैयार कर भेजने की कार्यवाही शीघ्र की जाए।

उपाध्याय सहित सभी राजस्व अधिकारी उपस्थित थे।
राजस्व अधिकारी में ई-ऑफिस प्रणाली से संपादित करें अपने कार्य : बैठक में कलेक्टर श्री बालागुरु के. ने निर्देश दिए कि राजस्व संबंधी सभी कार्यों में ई ऑफिस प्रणाली का उपयोग किया जाए, ताकि ई-ऑफिस के माध्यम से तहसीलों में राजस्व संबंधी कामकाज को सरल, प्रभावी, पारदर्शी और जवाबदेह बनाया जा सके। उन्होंने कहा कि राजस्व संबंधी सभी कार्यों के प्रभावी क्रियान्वयन के लिए ई-ऑफिस प्रणाली का उपयोग आवश्यक है। उन्होंने कहा कि कार्यालयीन कार्यों को ई-ऑफिस प्रणाली में करने से समय की बचत होगी और तुरंत आदेश निर्देश जारी किए जा सकेंगे तथा प्रकरणों की निराकरण भी समय सीमा में हो सकेंगे।

बीज एवं उर्वरक आपूर्ति के संबंध में निर्देश

बैठक में कलेक्टर श्री बालागुरु के. ने निर्देश दिए कि जिले में किसानों के लिए पर्याप्त मात्रा में खाद-बीज की उपलब्धता सुनिश्चित की जाए। इसके साथ ही जिले में खाद-बीज की कालाबाजारी को रोका जाए। अधिकारी

समय सीमा में करे राजस्व प्रकरणों का निराकरण

बैठक में कलेक्टर श्री बालागुरु के. ने कहा कि राजस्व अधिकारी सभी राजस्व संबंधी प्रकरणों को आरसीएमएस पोर्टल पर दर्ज करें। उन्होंने कहा कि पारित आदेशों पर समय पर अमल भी करें। उन्होंने कहा कि यह सुनिश्चित किया जाए कि सभी प्रकरण आरसीएमएस पोर्टल पर दर्ज हों। उन्होंने समय समय पर राजस्व न्यायालयों का निरीक्षण करने के भी निर्देश दिए। बैठक में जानकारी दी गई कि जिले के 32 तहसीलदार/नायब तहसीलदार न्यायालयों में आरसीएमएस के 31,451 प्रकरण दर्ज किए गए, जिनमें से 26,472 प्रकरणों का निराकरण किया गया। सीमांकन के 6,573 प्रकरणों में 6,488 प्रकरणों का निराकरण किया गया। इसी प्रकार नामांतरण के 13,769 में से 10,806 प्रकरण निराकृत किए गए। इसी प्रकरण बंटवारा के 2,665 में से 2,069 प्रकरण निराकृत किए गए।

अन्य बिंदुओं की समीक्षा

बैठक में उन्होंने राजस्व वसूली, राजस्व प्रकरणों को अभिलेखागार में जमा करना, शासकीय भूमि का आदटन, धारणाधिकार के प्रकरणों का निराकरण, राजस्व विभाग की सीएम हेल्पलाइन सहित अन्य बिंदुओं की विस्तृत समीक्षा की और संबंधित अधिकारियों को आवश्यक दिशा निर्देश दिए।

अपने अपने क्षेत्रों में खाद-बीज की विक्री की मॉनिटरिंग करें और यह सुनिश्चित करें कि जिले से बाहर खाद का अवैध स्थानांतरण न हो। ताकि जिले के किसानों परेशान न होना पड़े।



पोषण अभियान अंतर्गत संभाग स्तरीय प्रशिक्षण सह कार्यशाला संपन्न

नर्मदापुरम (निप्र)। संयुक्त संचालक महिला एवं बाल विकास नर्मदापुरम संभाग श्रीमती तुषि त्रिपाठी के निदेशन में बुधवार को संभाग के जिला बैतूल, हरदा एवं नर्मदापुरम में कार्यरत समस्त जिला समन्वयक एवं ब्लॉक समन्वयक (डीसी/बीसी) का पोषण अभियान अंतर्गत संभाग स्तरीय प्रशिक्षण सह कार्यशाला का आयोजन जिला विधिक सेवा प्राधिकरण, जिला न्यायालय परिसर नर्मदापुरम के सभाकक्ष में किया गया। क्षेत्रीय समन्वयक, एम्स भोपाल श्री मनोज चौहान ने उपस्थित प्रतिभागियों को मुख्यमंत्री बाल आरोग्य संवर्धन कार्यक्रम के संबंध में विस्तृत प्रशिक्षण दिया। इसमें बच्चों का सही-सही शारीरिक माप (वजन, लंबाई/ऊंचाई) लेने, बच्चों के पोषण स्तर ज्ञात करने तथा शुद्ध व सटीक आंकड़े संपर्क एप में दर्ज करने की जानकारी दी गई। राज्य समन्वयक (पोषण अभियान), संचालनालय महिला एवं बाल विकास म.प्र. भोपाल श्री जागेद सिंह ने पोषण ट्रेकर एप के उपयोग पर प्रशिक्षण दिया तथा तकनीकी समस्याओं का समाधान की जानकारी दी। संयुक्त संचालक महिला एवं बाल विकास नर्मदापुरम संभाग श्रीमती तुषि त्रिपाठी ने जिला व परियोजना समन्वयकों को निर्देश दिए कि वे प्रशिक्षण को अच्छे से प्राप्त करें, पोषण ट्रेकर एप में प्रविष्टि से जुड़ी समस्याओं का समाधान करें और प्रतिदिन परियोजनावार/सेक्टरवार रिपोर्ट तैयार कर परियोजना अधिकारी/पर्यवेक्षक के साथ साझा करें। न्यायाधीश/सचिव, जिला विधिक सेवा प्राधिकरण नर्मदापुरम श्री विजय कुमार पाठक एवं जिला विधिक सहायता अधिकारी नर्मदापुरम श्री अमय सिंह ने प्रतिभागियों को जिला विधिक सेवा प्राधिकरण अंतर्गत दी जाने वाली निःशुल्क सेवाओं एवं कानूनी सहायता की जानकारी दी। कार्यशाला में न्यायाधीश/सचिव, जिला विधिक सेवा प्राधिकरण नर्मदापुरम श्री विजय कुमार पाठक, संयुक्त संचालक महिला एवं बाल विकास नर्मदापुरम संभाग श्रीमती तुषि त्रिपाठी, जिला विधिक सहायता अधिकारी नर्मदापुरम श्री अमय सिंह, राज्य समन्वयक संचालनालय महिला एवं बाल विकास म.प्र. भोपाल श्री जागेद सिंह, क्षेत्रीय समन्वयक एम्स भोपाल श्री मनोज चौहान सहित नर्मदापुरम संभाग के पोषण अभियान अंतर्गत कार्यरत सभी जिला एवं परियोजना समन्वयक/पर्यवेक्षक उपस्थित रहे।

सक्षिप्त समाचार

जेएच कॉलेज बैतूल के 5 विद्यार्थी टीसीएस कंपनी में हुए चयनित



बैतूल (निप्र)। प्रधानमंत्री कॉलेज ऑफ एक्सीलेंस, जयवन्ती हॉटसर शासकीय स्नातकोत्तर महाविद्याल बैतूल के स्वामी विवेकानन्द करियर मार्गदर्शन प्रकाश द्वारा मंगलवार को एक दिवसीय जिला स्तरिय रिक्रूटमेंट ड्राइव का आयोजन किया गया। टाटा कंसल्टेंसी सर्विस टीसीएस द्वारा टीपीओ प्रो. ऋषिकान्त पंथी के आयोजन व्यवस्था में आयोजित इस ड्राइव कार्यक्रम में सर्वप्रथम ट.ए.ग.हर हेड श्री अर्पित रहमतकर ने टीसीएस के संबंध में विस्तृत जानकारी प्रदान की। महाविद्यालय की प्राचार्य डॉ. मीनाक्षी चौबे ने अपने उद्बोधन में कहा कि टीसीएस का रिक्रूटमेंट छत्र-छात्राओ के लिए बहुत अच्छा अवसर है। महाविद्यालय के सत्र 2024 एवं 2025 में स्नातक उत्तीर्ण छात्र-छात्राओं के लिए यह कैपस ड्राइव सीखने का बड़ा अवसर है। कैपस ड्राइव में सर्वप्रथम विद्यार्थियों के दस्तावेजों की जांच की गई। इसके पश्चात लिखित परीक्षा का आयोजन बहुविकल्पीय पद्धति के आधार पर लिया गया एवं उत्तीर्ण विद्यार्थियों का टीसीएस पदाधिकारियों द्वारा साक्षात्कार लिया गया। इस कैपस ड्राइव कार्यक्रम में महाविद्यालय के 5 विद्यार्थी निरयति सेबेकर, हिमांशी बनखेड़े, भूमिका डिंगरसे, शुभम दाबन्दे, ललित पांडे का टीसीएस द्वारा जिला नागपुर महाराष्ट्र के लिए चयन किया गया। उक्त रिक्रूटमेंट ड्राइव में जिला रोजगार अधिकारी डॉ. श्याम धुवे ने भी निरीक्षण किया। इस ड्राइव के सफल बनाने में श्री अर्पित रहमतकर, कु. एकता सिंह परिहार, श्री कमल डींगरसे, श्री प्रबुद्ध तिवारी सहित डॉ. सरोज जबालकर, प्रो. निलेश पाटील, डॉ. निर्मला पवार, प्रो. शिवकुमार चौधरी, डॉ. निशा मालवी, डॉ. छाया शाक्य, डॉ. पंकज बारस्कर, प्रो. वरुण पंडोले,डॉ. अरुणा धांडोले, कु.गायत्री यादव, गुड्ड पाटील, अनिल आठोले का सराहनीय सहयोग रहा।

गौशालाओं की व्यवस्थाओं का जायजा

विदिशा (निप्र)। कलेक्टर श्री अंशुल गुप्ता ने बासौदा क्षेत्र के भ्रमण दौरान फतेहपुर (मुदापुर) में संचालित श्री गोपाल कृष्ण गौशाला में पहुंचकर गौशाला के प्रबंधन की जानकारी प्राप्त की। कलेक्टर श्री गुप्ता ने अपने हाथों से गौग्रास का सेवन कराया और गौशाला परिसर में आम का पौधा रोपित किया है। कलेक्टर श्री अंशुल गुप्ता के निरीक्षण भ्रमण के दौरान श्री देव नारायण समाज कल्याण सेवा समिति के अंतर्गत संचालित श्री गोपाल कृष्ण गौशाला के अध्यक्ष श्री देवेन्द्र भार्गव ने गौशाला के प्रबंधनो की जानकारी साझा की है। इस अवसर पर जिला पंचायत सीईओ श्री ओपी सनोडिया, एसडीएम श्री संतोष बिटौलिया, जनपद सीईओ श्रीमती तपस्या जैन के अलावा अन्य विभागो के अधिकारी साथ मौजूद रहे।

जिला पंचायत की सामान्य सभा की बैठक आयोजित

सीहोर (निप्र)। जिला पंचायत सभाकक्ष में जिला पंचायत अध्यक्ष श्रीमती रचना सुरेंद्र मेवाड़ा की अध्यक्षता में जिला पंचायत की सामान्य सभा की बैठक आयोजित की गई। बैठक में बैठक में प्रधानमंत्री ग्राम सड़क प्राधिकरण, शिक्षा विभाग, कृषि विभाग, जनजातीय कार्य विभाग सहित अन्य विभागों की गतिविधियों के संचालन एवं प्रगति की समीक्षा की गई।

महाविद्यालय में उमंग स्वास्थ्य शिविर सम्पन्न



हरदा (निप्र)। स्वस्थ तन और स्वस्थ मन होगा तो जीवन उमंग से परिपूर्ण रहेगा। यह बात चिकित्सा अधिकारी डॉ. भावना करोड़े ने स्थानीय स्वामी विवेकानंद शासकीय महाविद्यालय में उमंग उच्च शिक्षा हेल्थ वेलेनेस गतिविधि के तहत बुधवार को आयोजित स्वास्थ्य परीक्षण शिविर में कही। उमंग स्वास्थ्य शिविर में डॉ. भावना करोड़े के साथ दंत चिकित्सा अधिकारी डॉ. आयुषी गुप्ता एवं आयुष चिकित्सा अधिकारी डॉ. परमानंद छलौत्रे ने छात्र-छात्राओं की जांच कर आवश्यक परामर्श दिया। शिविर में विद्यार्थियों की सामान्य स्वास्थ्य जाँच के साथ आँखो, दांतों व ब्लड शुगर की जाँच की गई। स्वस्थ यकृत मिशन के तहत ऊँचाई, वजन और कमर की माप ली गई व बीएमआई अनुसार कम वजन वाले बच्चों को पोषक तत्वों से युक्त आहार के बारे में बताया गया। वहीं अधिक वजन मोटापा वाले बच्चों को व्यायाम और फास्ट फूड से बचने की सलाह दी गई तथा स्वास्थ्य जीवनशैली के लाभ की जानकारी दी गई। शिविर के शुभारंभ अवसर पर महाविद्यालय की प्राचार्य डॉ. संगीता बिले एवं प्रशासकीय अधिकारी श्री बी.के. बिछौतिया ने स्वास्थ्य दल का स्वागत करते हुए विद्यार्थियों से

सेवाओं का लाभ लेने की अपील की। कार्यक्रम समन्वयक श्री आशीष साकल्ले ने बताया राष्ट्रीय किशोर स्वास्थ्य कार्यक्रम के तहत उमंग स्वास्थ्य शिविर का आयोजन किया जा रहा है। उन्होंने विद्यार्थियों को खराब जीवनशैली से होने वाली शारीरिक और मानसिक समस्याओं के बारे में बताया। साथ ही उच्च रक्तचाप, मोटापा, मधुमेह इत्यादि पर चर्चा की गई। कार्यक्रम अधिकारी डॉ. आशा गायकवाड़ एवं राजेश गौर ने आयुष्मान भारत डिजिटल मिशन के तहत आभा आईडी के बारे में बताया की गई। नेत्र सहायक दीक्षा काशिव ने आंखों की जाँच की व विद्यार्थियों को प्रतिदिन के स्क्रीन टाईम को कम करने की सलाह दी। मानसिक स्वास्थ्य कार्यक्रम के तहत नर्सिंग ऑफ़ीसर अजित सिंह ने मनहित एप के लाभ की जानकारी दी व विद्यार्थियों को एप डाउनलोड करवाई।

कलेक्टर द्वारा जल जीवन मिशन के कार्यों की गहन समीक्षा की गई



विदिशा (निप्र)। कलेक्टर श्री अंशुल गुप्ता ने आज जल जीवन मिशन अंतर्गत गांव-गांव नल से घर-घर तक जल पहुंचाने हेतु जल निगम मर्यादित और लोक स्वास्थ्य यांत्रिकी विभाग द्वारा क्रियान्वित कार्यों की गहन समीक्षा की। उन्होंने कलेक्ट्रेट के बेतवा सभा कक्ष में आयोजित इस बैठक में जिले की सभी ग्राम पंचायतों के ग्रामों में नल से जल पहुंचने इसके लिए गुणवत्तापूर्ण कार्य कराए जाने पर जोर दिया है। उन्होंने कहा कि यह भारत सरकार की महत्वाकांक्षी योजना है अधिकारी, कर्मचारी, इंजीनियर और ठेकेदार पूरी लगन व ईमानदारी के साथ कार्य करें और योजना के कार्यों को पूर्ण कराया जाना सुनिश्चित करें, इस कार्य में किसी भी प्रकार की कोई लापरवाही बर्दाश्त नहीं की जाएगी।

कलेक्टर श्री गुप्ता ने कहा कि जल जीवन मिशन अंतर्गत जिन ग्रामों में सड़क की कटिंग कर पाइपलाइन डालने का कार्य किया गया है, पाइपलाइन बिछाने के बाद रोड रेस्टोरेशन का कार्य पूर्ण करें ताकि ग्रामीण जनों को आवागमन में असुविधा न हो इस कार्य को प्राथमिकता से करें। साथ ही पाइपलाइन बिछाने के दौरान जो भी जरूरी टेस्टिंग है वह समय पर कर लें ताकि पाइप लीकेज सहित अन्य समस्याएं उत्पन्न ना हो पाएँ। बैठक में जल निगम मर्यादित और पीएचई विभाग की पीपीटी का मय

फोटोग्राफ्स प्रेजेंटेशन प्रस्तुत किया गया, जिसमें संबंधित विभाग के अधिकारियों द्वारा क्रियान्वित कार्यों व किस समय अवधि में योजना पूर्ण होगी से अवगत कराया गया। बैठक में पाइप वेरिफिकेशन, पाइपलाइन डेथ चेकिंग, हाइड्रो टेस्टिंग, पाइप बिल्डिंग टेस्टिंग, रोड रोस्टेशन, एमएस पाइप लॉयिंग एंड बेल्टिंग, बेल्टिंग टेस्टिंग अल्ट्रा मेथड इत्यादि कार्यों की जानकारी भी प्रस्तुत की गई इन सभी कार्यों का समय पर निरीक्षण करने के निर्देश भी दिए गए हैं। उन्होंने कहा है कि संबंधित अधिकारी और इंजीनियर उपरोक्त सभी कार्यों की सतत मॉनिटरिंग करें और सहाह अवधि में दो तीन बार मौके पर पहुंचकर उक्त कार्यों की जांच निरुक्षण करें व गुणवत्तापूर्ण कार्य हो इसका विशेष ध्यान रखें।

बैठक में जिला पंचायत सीईओ श्री ओपी सनोडिया ने भी अधिकारियों व विभागीय अमले को आवश्यक दिशा-निर्देश देते हुए जल जीवन मिशन के कार्यों को समयवधि में पूर्ण करने पर बल दिया है। बैठक में जल जीवन मिशन अंतर्गत जलकर वसूली हेतु स्व सहायता समूह के चिन्हकन कार्यों की भी समीक्षा की गई। इस दौरान बताया गया कि जिले के 149 ग्रामों में स्व सहायता समूहों का चयन कर लिया गया है। बैठक में जल निगम मर्यादित और लोक स्वास्थ्य यांत्रिकी विभाग के जिलाधिकारी, इंजीनियर, सब इंजीनियर मौजूद रहे।

कलेक्टर श्री सूर्यवंशी ने जिला स्वास्थ्य समिति की ली बैठक

दस्तक अभियान में कम उपलब्धि वाले विकासखंडों को कारण बताओ नोटिस जारी करने के लिए निर्देश



बैतूल (निप्र)। कलेक्टर श्री नरेन्द्र कुमार सूर्यवंशी की अध्यक्षता में मंगलवार को एनआईसी कक्ष में जिला स्वास्थ्य समिति की बैठक आयोजित की गई। कलेक्टर श्री सूर्यवंशी ने मुख्य चिकित्सा एवं स्वास्थ्य अधिकारी डॉ मनोज कुमार हुमाई से समस्त राष्ट्रीय

कार्यक्रम एवं स्वास्थ्य विभाग द्वारा चलाई जा रही जन कल्याणकारी योजनाओं की जानकारी ली। सीएमएचओ डॉ हुमाई ने सिकल सेल, दस्तक अभियान, 100 दिवसीय निक्षय शिविर अभियान, एनीमिया मुक्त भारत अभियान, संस्थागत प्रसव की सम्पूर्ण जानकारी प्रस्तुत

की। 100 दिवसीय निक्षय शिविर अभियान अंतर्गत टीबी स्क्रीनिंग को अधिक से अधिक बढ़ाने एवं चिन्हित मरीजों को आशा, आंगनवाड़ी कार्यकर्ता द्वारा दवा मुहैया कराने की जिम्मेदारी के लिए बीएमओ को निर्देश दिये। बैठक में कलेक्टर श्री सूर्यवंशी ने सभी राष्ट्रीय कार्यक्रमों की समीक्षा की। समीक्षा के दौरान शत प्रतिशत संस्थागत प्रसव कराये जाने, सभी राष्ट्रीय कार्यक्रम अंतर्गत दी जाने वाली सेवाओं की शत-प्रतिशत जानकारी पोर्टल एप के माध्यम से अपडेट करने के निर्देश दिये। उन्होंने सिकल सेल एनीमिया की स्क्रीनिंग पूर्ण कर रोग ग्रस्त मरीजों को यूडीआईडी एवं जेनेटिक कार्ड 7 दिवस के भीतर बनाकर देने के निर्देश दिए इसके अलावा धरती आबा जनजाति ग्राम उत्कर्ष अभियान के अंतर्गत आने वाले 554 ग्रामों में एक माह के भीतर जिनके आयुष्मान कार्ड नहीं बने हैं

उनके कार्ड एवं टीबी स्क्रीनिंग शतप्रतिशत पूर्ण करने के निर्देश दिये। दस्तक अभियान में कम उपलब्धि वाले विकासखंडों को कारण बताओ नोटिस जारी करने के निर्देश दिये।

कुपोषित बच्चों को एनआरसी में भर्ती कराने के लिए निर्देश : कलेक्टर श्री सूर्यवंशी ने एमडीआर एवं सीडीआर पर विशेष ध्यान देते हुए होने वाली मातृ मृत्यु एवं शिशु मृत्यु की जानकारी 24 घण्टे के भीतर निर्धारित प्रपत्र एवं ऑनलाइन पोर्टल में दर्ज कराने एवं कुपोषित बच्चों को एनआरसी में भर्ती कराने के निर्देश दिये। उन्होंने निर्देश दिये कि हार्ड रिस्क गर्भवती माताओं को विशेष रूप से मॉनिटरिंग की जाये, प्रधानमंत्री सुरक्षित मातृत्व अभियान शिविर के दिन 9 एवं 25 तारीख को गर्भवती माताओं को जिला चिकित्सालय, सीएचसी, पीएचसी में जांच के लिए भेजने के निर्देश दिये।

राष्ट्रीय राजमार्ग बैतूल-इटारसी और बैतूल-हरदा की एक माह के अंदर होगी मरम्मत

बैतूल (निप्र)। जनसामान्य को राष्ट्रीय राजमार्ग बैतूल-इटारसी और बैतूल-हरदा में आवागमन में असुविधा न हो। क्षतिग्रस्त मार्गों शीघ्र मरम्मत की जाएं। यह निर्देश मंगलवार को कलेक्ट्रेट में आयोजित बैठक में केंद्रीय मंत्री श्री दुर्गादास उड्के और विधायक बैतूल श्री हेमंत खंडेलवाल ने राष्ट्रीय राजमार्ग के अधिकारियों को दिए। उन्होंने राष्ट्रीय राजमार्ग की वर्तमान स्थिति पर राहरी चिंता व्यक्त की। बैठक में विधायक आमला डॉ योगेश पंडाग्रे, विधायक मुलताई श्री चंद्रशेखर देशमुख, विधायक भैंसदेही श्री महेंद्र सिंह चौहान, विधायक घोड़ाडोंगरी श्रीमती गंगाबाई उड्के तथा कलेक्टर बैतूल श्री नरेन्द्र कुमार सूर्यवंशी, पुलिस अधीक्षक श्री निश्चल झारिया सहित राष्ट्रीय राजमार्ग के अधिकारी उपस्थित रहे। विधायक श्री खंडेलवाल ने कहा कि वर्षा ऋतु समाप्त होते ही दोनों मार्गों की मरम्मत, सुधार के कार्य शीघ्र प्रारंभ कर उन्हें पूर्ण किया जाएं। जनप्रतिनिधियों के निर्देश पर राष्ट्रीय राजमार्ग के अधिकारियों ने आश्वासन दिया कि 15 सितम्बर के पश्चात 15 दिनों में ही संपूर्ण मार्ग की मरम्मत का कार्य पूरा किया जाएगा। आज से एक माह के अंदर आवश्यक मरम्मत पूर्ण होगी। बैठक में विधायक श्री खंडेलवाल ने बरेठा मार्ग पर हुए गड्ढों की मरम्मत और लगने वाले जाम की समस्या का स्थाई समाधान पर जोर दिया। जिस पर राष्ट्रीय राजमार्ग के प्रोजेक्ट डायरेक्टर ने बरेठा घाट की भी शीघ्र मरम्मत किए जाने की बात कही। बैठक के पश्चात पुलिस अधीक्षक श्री निश्चल झारिया और प्रोजेक्ट डायरेक्टर राष्ट्रीय राजमार्ग द्वारा बरेठा घाट में लगने वाले जाम के स्थाई समाधान के उद्देश्य से निरीक्षण किया गया।

हितग्राहियों के शत-प्रतिशत आयुष्मान कार्ड बनाने के लिए निर्देश

कालिटी कार्यक्रम के अंतर्गत चिन्हित संस्थाओं में कायकल्प, एनवयूएसए एवं मुक्तान के लिये संस्था स्तरीय असेसमेंट कर पाए गए गेप को पूर्ण कर फाइनल असेसमेंट के लिये आवश्यक तैयारी करने के निर्देश दिये। एसएनसीयू से डिस्चार्ज होने वाले समस्त बच्चों का आवश्यक रूप से आशा एवं आरबीएसके टीम के माध्यम से फॉलोअप करने, आरबीएसके की टीएम द्वारा बच्चों की स्क्रीनिंग कर 4डी का चिह्नकन कर आवश्यक उपचार एवं परामर्श प्रदान करने एवं सर्जरी की जाने बच्चों की लाईन लिस्ट करने के निर्देश दिये। उन्होंने आयुष्मान भारत निरामयम योजना अंतर्गत 70 एवं अधिक आयु वर्ग के हितग्राहियों का शतप्रतिशत आयुष्मान कार्ड बनाने, परिवार कल्याण कार्यक्रम अंतर्गत मैदानी कार्यकर्तावार लक्ष्य देकर नसबंदी सेवा आवश्यकता दिए गए लक्ष्य अनुसार शताप्रतिशत लक्ष्य प्राप्त करने एवं आईडीएसपी कार्यक्रम अंतर्गत एस,पी एवं एल फार्म की रिपोर्टिंग निश्चित समय पर शताप्रतिशत करने, मौसमी बीमारी की आवश्यक तैयारी करने के निर्देश दिए।

